



Philo Judaeus De congressu eruditionis gratia

(ed. P. Wendland)

Philonis Alexandrini opera quae supersunt, vol. 3.
Berlin: Reimer, 1898 (repr. De Gruyter, 1962), pp. 72–109.

ΠΕΡΙ ΤΗΣ ΠΡΟΣ ΤΑ ΠΡΟΠΑΙΔΕΥΜΑΤΑ ΣΥΝΟΔΟΥ

1 "Σάρα δὲ ἡ γυνὴ Ἐβραάμ οὐκ ἔτικτεν αὐτῷ. ἦν δὲ αὐτῇ
παιδίσκη Αἰγυπτία, ἣ ὄνομα Ἰαγάρ. εἶπε δὲ Σάρα πρὸς Ἐβραάμ·
ἰδοὺ, συνέκλεισέ με κύριος τοῦ μὴ τίκτειν, εἴσελθε πρὸς τὴν παιδίσκη
2 μου, ἵνα τεκνοποιήσῃς ἐξ αὐτῆς" (Gen. 16, 1. 2). τὸ Σάρας ὄνομα
μεταληφθέν ἐστίν "ἀρχή μου". φρόνησις δὲ ἡ ἐν ἑμοὶ καὶ σωφροσύνη
ἡ ἐν ἑμοὶ καὶ ἡ ἐπὶ μέρους δικαιοσύνη καὶ ἐκάστη τῶν ἄλλων ἀρετῶν,
ἦν περὶ ἑμὲ μόνον εἶναι συμβέβηκεν, ἀρχὴ ἐστίν ἐμοῦ μόνου· ἐπιστατεῖ
γάρ μου καὶ ἡγεμονεύει πειθαρχεῖν ἐγνωκότος, βασιλῆς ἐκ φύσεως ὑπάρ-
3 χουσα. ταύτην Μωυσῆς, τὸ παραδοξότατον, καὶ στείραν ἀποφαίνει καὶ
πολυγονωτάτην, εἴ γε τὸ πολυανθρωπότατον τῶν ἐθνῶν ἐξ αὐτῆς
ὁμολογεῖ γενέσθαι. τῷ γὰρ ὄντι ἡ ἀρετὴ πρὸς μὲν τὰ φαῦλα
πάντα ἐστεῖρωται, τῶν δὲ ἀγαθῶν εὐτοκία χρῆται τοιαύτη, ὡς
4 μηδὲ μαιευτικῆς τέχνης-φθάνει γὰρ ἀποτίκτουσα-δεῖσθαι. τὰ
μὲν οὖν ζῶα καὶ φυτὰ διαλείποντα τὸν πλείω χρόνον ἀπαξ ἢ δις τὸ
πλεῖστον τοὺς οἰκείους δι' ἐνιαυτοῦ φέρει καρπούς, καθ' ὃν ἔταξεν ἀριθ-
μὸν ἐκάστοις ἡ φύσις ἐναρμοζόμενον ταῖς ἐτησίαις ὥραις· ἀρετὴ δὲ οὐ
διαλείπουσα ἀνελλιπῶς δὲ καὶ ἀδιαστάτως κατὰ τοὺς ἀμερεῖς χρόνους
αἰεὶ γεννᾷ, βρέφη μὲν οὐδαμῶς, λόγους δὲ ἀστείους καὶ βουλάς | ἀνεπι-
5 λήπτους καὶ ἐπαινετὰς πράξεις. ἀλλ' οὔτε πλοῦτος, ὃ μὴ δυνατόν
ἐστι χρῆσθαι, τοὺς κεκτημένους ὠφελεῖ οὔτε ἡ φρονήσεως εὐτοκία, ἐὰν
μὴ καὶ ἡμῖν αὐτοῖς τὰ ὠφέλιμα τίκτῃ. τοὺς μὲν γὰρ εἰσάπαν ἀξίους
ἔκρινε τῆς συμβιώσεως αὐτῆς, οἳ δ' οὐπω <τὴν> ἡλικίαν ἔδοξαν ἔχειν,
ὡς ἐπαινετῆς καὶ σώφρονος οἰκουρίας ἀνέχεσθαι· οἷς τὰ προτέλεια τῶν
γάμων ἐφῆκε ποιεῖσθαι, ἐλπίδα καὶ τοῦ θύσειν τοὺς γάμους παρασχῶσα.
6 Σάρα οὖν, ἡ ἀρχουσα μου τῆς ψυχῆς ἀρετῆς, ἔτικτε μὲν, ἑμοὶ δ' οὐκ
ἔτικτε· οὐ γὰρ ἡδυνάμην πω νέος ὢν τὰ γεννήματα αὐτῆς παραδέχεσθαι,
τὸ φρονεῖν, τὸ δικαιοπραγεῖν, τὸ εὐσεβεῖν, διὰ τὸ πλῆθος τῶν νόθων

παιδων, οὓς ἀπεκύησάν μοι αἱ κεναὶ δόξαι. τροφαὶ γὰρ αἱ τούτων καὶ
 συνεχεῖς ἐπιμέλεια καὶ φροντίδες ἄληκτοι τῶν γνησίων καὶ ὡς ἀληθῶς
 7 ἀστῶν ὀλιγωρεῖν ἠνάγκασαν. καλὸν οὖν εὐχεσθαι τὴν ἀρετὴν μὴ μόνον
 τίκτειν, ἢ καὶ δίχα εὐχῆς εὐτοκεῖ, ἀλλὰ καὶ ἡμῖν αὐτοῖς τίκτειν, ἵνα τῶν
 σπερμάτων καὶ γεννημάτων αὐτῆς μεταλαγχάνοντες εὐδαιμονῶμεν. εἶωθε
 γὰρ θεῶν μόνῳ τίκτειν, τὰς ἀπαρχὰς ὧν ἔτυχεν ἀγαθῶν εὐχαρίστως
 ἀποδίδουσα τῷ τὴν ἀειπάρθενον μήτραν, ὡς φησι Μωσῆς, ἀνοίξαντι
 8 (Gen. 29, 31). καὶ γὰρ τὴν λυχνίαν, τὸ ἀρχέτυπον τοῦ μιμήματος
 παράδειγμα, ἐκ τοῦ ἑνὸς μέρους φησὶ φαίνειν, δηλονότι τοῦ πρὸς
 θεόν· ἐβδόμη γὰρ οὔσα καὶ μέση τῶν ἕξ καλαμίσκων δίχα διηρη-
 μένων εἰς τριάδας, ἐκατέρωθεν δορυφορούντων, ἄνω τὰς αὐγάς
 ἀποστέλλει πρὸς τὸ ὄν, λαμπρότερον ἡγουμένη τὸ φέγγος ἢ ὡς δύνασθαι
 9 θνητὴν αὐτῷ προσβάλλειν ὄψιν (Exod. 25, 37. 31). διὰ τοῦτο οὐ
 φησι μὴ τίκτειν τὴν Σάραν, ἀλλ' αὐτῷ τινι μὴ τίκτειν. οὐ γὰρ ἔσμεν
 ἱκανοὶ δέξασθαι πῶ γονὰς ἀρετῆς, εἰ μὴ πρότερον ἐντύχοιμεν αὐτῆς τῆ
 θεραπείνιδι· θεραπείνις δὲ σοφίας ἢ διὰ τῶν προπαιδευμάτων ἐγκύκλιος
 10 μουσικῆ. ὡσπερ γὰρ ἐν μὲν οἰκίαις αὐλίοι προκείνται κλισιάδων, ἐν
 δὲ πόλεσι τὰ προάστεια, δι' ὧν εἴσω βαδίζειν ἔνεστιν, οὕτως καὶ
 ἀρετῆς πρόκειται τὰ ἐγκύκλια· ταῦτα γὰρ ὁδὸς ἐστὶν ἐπ' ἐκείνην
 φέρουσα.

11 Χρῆ δ' εἰδέναι, ὅτι τῶν μεγάλων ὑποθέσεων μεγάλα καὶ τὰ προοί-
 μια εἶναι συμβέβηκε. μεγίστη δὲ ὑπόθεσις ἀρετῆ· καὶ γὰρ περὶ μεγίστην
 ὕλην καταγίνεται, τὸν σύμπαντα ἀνθρώπων βίον. εἰκότως οὖν οὐ βρα-
 χέσι χρήσεται προοιμίαις, ἀλλὰ γραμματικῆ, γεωμετρίας, ἀστρονομία, ρη-
 τορικῆ, μουσικῆ, τῆ | ἄλλη λογικῆ θεωρία πάσῃ, ὧν ἐστὶ σύμβολον ἢ
 12 Σάρας θεραπείνις Ἰαγάρ, ὡς ἐπιδειξομεν. "εἶπε" γὰρ φησι "Σάρα πρὸς
 Ἰαβραάμ· ἰδοὺ συνέκλεισέ με κύριος τοῦ μὴ τίκτειν· εἴσελθε πρὸς τὴν
 παιδίσκην μου, ἵνα τεκνοποιήσῃς ἐξ αὐτῆς" (Gen. 16, 1). τὰς σωματικῶν
 πρὸς σώματα μίξεις καὶ ὁμιλίας ἡδονὴν ἐχούσας τὸ τέλος ὑπεξαιρετέον τοῦ
 παρόντος λόγου· νοῦ γὰρ πρὸς ἀρετὴν ἐστὶ σύνοδος ἐξ αὐτῆς ἐφιεμένου
 παιδοποιεῖσθαι, εἰ δὲ μὴ δύνατο εὐθύς, ἀλλὰ τοὶ τὴν θεραπείνιθνα αὐ-
 13 τῆς, τὴν μέσῃν παιδείαν, ἐγγυᾶσθαι διδασκομένου. ἄξιον δὲ τῆς
 αἰδοῦς καταπλαγῆναι σοφίαν, ἥτις τὸ βραδὺ πρὸς γένεσιν ἢ τελέως ἄγο-
 νον οὐκ ἠξίωσεν ἡμῖν ὄνειδίσαι, καίτοι τοῦ χρησμοῦ τάληθές εἰπόντος,
 ὅτι "οὐκ ἔτικτεν," οὐ διὰ φθόνον, ἀλλὰ διὰ τὴν ἡμῶν αὐτῶν ἀνεπιτη-
 δεϊότητα. "συνέκλεισε" γὰρ φησι "μὲ κύριος τοῦ μὴ τίκτειν", καὶ οὐκέτι
 προστίθησιν "ὑμῖν", ἵνα μὴ προφέρειν ἀτυχίαν καὶ ὄνειδίζειν ἑτέροις δοκῆ.
 14 "εἴσελθε" οὖν φησι "πρὸς τὴν παιδίσκην μου," τὴν τῶν μέσων καὶ
 ἐγκυκλίων ἐπιστημῶν μέσῃν παιδείαν, "ἵνα τεκνοποιήσῃ πρότερον ἐξ
 αὐτῆς". αὐθις γὰρ δυνήσῃ καὶ τῶν πρὸς τὴν δέσποιναν ὁμιλιῶν <ἐπ>ὶ
 15 γενέσει παιδῶν γνησίων ἀπόνασθαι. γραμματικῆ μὲν γὰρ ἱστορίαν τὴν
 παρὰ ποιηταῖς καὶ συγγραφεῦσιν ἀναδιδάξασα νόησιν καὶ πολυμάθειαν
 ἐργάσεται καὶ καταφρονητικῶς ἔχειν ἀναδιδάξει τῶν ὅσα αἱ κεναὶ δόξαι
 τυφοπλαστοῦσι, διὰ τὰς κακοπραγίας, αἷς τοὺς ἀδομένους παρ' αὐτοῖς
 16 ἡρωᾶς τε καὶ ἡμιθέους λόγος ἔχει χρήσασθαι. μουσικῆ δὲ τὸ μὲν ἄρ-

ρυθμον [έν] ρυθμοῖς, τὸ δ' ἀνάρμοστον ἀρμονία, τὸ δ' ἀψυδὸν καὶ ἐκμελὲς μέλει κατεπάδουσα τὸ ἀσύμφωνον εἰς συμφωνίαν ἄξει. γεωμετρία δ' ἰσότητος καὶ ἀναλογίας ἐμβαλλομένη τὰ σπέρματα εἰς ψυχὴν φιλομαθῆ γλαφυρότητι συνεχῶς θεωρίας δικαιοσύνης ζῆλον ἐμποιήσει.

17 ῥητορικὴ δὲ καὶ τὸν νοῦν πρὸς θεωρίαν ἀκονησαμένη καὶ πρὸς ἑρμηνείαν γυμνάσασα τὸν λόγον καὶ συγκροτήσασα λογικὸν ὄντως ἀποδείξει τὸν ἄνθρωπον ἐπιμεληθεῖσα τοῦ ἰδίου καὶ ἐξαιρέτου, ὃ μηδενὶ τῶν ἄλλων

18 ζῶων ἢ φύσις δεδώρηται. διαλεκτικὴ δὲ ἢ ῥητορικῆς ἀδελφὴ καὶ δίδυμος, ὡς εἶπόν τινες, τοὺς ἀληθεῖς τῶν ψευδῶν λόγους διακρίνουσα καὶ τὰς τῶν σοφισμάτων πιθανότηας ἐλέγχουσα μεγάλην νόσον ψυχῆς, ἀπάτην, ἀκέσεται. τούτοις οὖν καὶ τοῖς παραπλησίοις ἐνομιλῆσαι καὶ ἐμπρομελετῆσαι λυσιτελές· ἴσως γάρ, ἴσως, ὃ πολλοῖς συνέβη, διὰ τῶν

19 ὑπηκόων ταῖς βασιλίαις ἀρεταῖς γνωρισθησόμεθα. οὐχ ὄρας, ὅτι καὶ τὸ σῶμα ἡμῶν οὐ πρότερον πεπηγυῖαις | καὶ πολυτελέσι χρῆται τροφαῖς, πρὶν ἢ ταῖς ἀποικίλοις καὶ γαλακτώδεσιν ἐν ἡλικίᾳ τῇ βρεφώδει; τὸν αὐτὸν δὴ τρόπον καὶ τῇ ψυχῇ παιδικὰς μὲν νόμισον εὐτρεπίσθαι τροφὰς τὰ ἐγκύκλια καὶ τὰ καθ' ἕκαστον αὐτῶν θεωρήματα, τελειότερας δὲ καὶ πρεπούσας ἀνδράσιν ὡς ἀληθῶς τὰς ἀρετάς.

20 Οἱ δὲ πρῶτοι τῆς μέσης παιδείας χαρακτῆρες διὰ δυεῖν παρίστανται συμβόλων, τοῦ τε γένους καὶ τοῦ ὀνόματος. γένος μὲν ἐστὶν Αἰγυπτία, καλεῖται δὲ Ἄγαρ, τοῦτο δὲ ἑρμηνευθέν ἐστὶ παροίκησης· ἀνάγκη γὰρ τὸν ἐγχορεύοντα ταῖς ἐγκυκλίαις θεωρίας καὶ πολυμαθείας ἐταῖρον ὄντα τῷ γεώδει καὶ Αἰγυπτίῳ προσκεκληρωῖσθαι σῶματι, χρῆζοντα καὶ ὀφθαλμῶν, ὡς ἰδεῖν καὶ ἀναγνῶναι, καὶ ὕτων, ὡς προσσχεῖν τε καὶ ἀκοῦσαι, καὶ τῶν ἄλλων αἰσθήσεων, ὡς ἕκαστον τῶν αἰσθητῶν

21 ἀναπτύξαι. δίχα γὰρ τοῦ κρίνοντος τὸ κρινόμενον οὐ πέφυκε καταλαμβάνεσθαι· κρίνει δὲ τὸ αἰσθητὸν αἰσθησις, ὥστ' ἀκριβωθῆναί τι τῶν κατὰ τὸν αἰσθητὸν κόσμον, ἐν οἷς ἢ πλείων μοῖρα τοῦ φιλοσοφεῖν, οὐκ ἐνῆν ἄνευ αἰσθήσεως. αἰσθησις δέ, τὸ σωματοειδέστερον ψυχῆς μέρος, τῷ τῆς ὅλης ψυχῆς ἀγγεῖω προσερρίζεται, τὸ δὲ τῆς ψυχῆς ἀγγεῖον

22 Αἴγυπτος διὰ συμβόλου προσονομάζεται. χαρακτῆρ μὲν εἷς ὁ ἀπὸ τοῦ γένους οὗτος, ὃν ἢ θεραπαινὶς ἀρετῆς ἔλαχεν· ὃ δὲ ἀπὸ τοῦ ὀνόματος ποῖός ἐστιν, ἐπισκεψόμεθα. τὴν μέσην παιδείαν παροίκου λόγον ἔχειν συμβέβηκεν· ἐπιστήμη μὲν γὰρ καὶ σοφία καὶ ἀρετὴ πᾶσα αὐθυγενῆς καὶ αὐτόχθων καὶ πολίτις ὡς ἀληθῶς ἐστὶ μόνη τοῦ παντός, αἱ δὲ ἄλλαι παιδεῖαι δευτέρων καὶ τρίτων καὶ ὑστάτων ἄθλων τυγχάνουσαι μεθόριοι ξένων καὶ ἀστῶν εἰσιν· οὐδετέρου τε γὰρ γένους ἀκράτου καὶ

23 πάλιν ἀμφοῖν κατὰ τινα κοινωνίαν ἐφάπτονται. πάροικος γὰρ τῷ μὲν ἐνδιατρίβειν ἀστοῖς, τῷ δὲ μὴ κατοικεῖν ἄλλοδαποῖς ἰσοῦται· καθάπερ, οἶμαι, καὶ οἱ θετοὶ παῖδες, ἧ μὲν κληρονομοῦσι τὰ τῶν θεμένων, τοῖς γνησίοις, ἧ δ' οὐ γεγέννηνται πρὸς αὐτῶν, τοῖς ὀθνεῖοις. ὃν δὴ λόγον ἔχει δέσποινα μὲν πρὸς θεραπαινίδα, γυνὴ δὲ ἀστὴ πρὸς παλλακὴν, τοῦτον ἔξει τὸν λόγον ἀρετῆ Σάρρα πρὸς παιδείαν Ἄγαρ· ὥστ' εἰκότως τοῦ θεωρίαν καὶ ἐπιστήμην ἐζηλωκότος, Ἄβραάμ ὄνομα, γένοιτ' ἂν ἢ μὲν ἀρετῆ, Σάρρα, γυνή, παλλακὴ δὲ Ἄγαρ, ἢ ἐγκύκλιος μουσικὴ πᾶσα.

24 ὧτινι μὲν οὖν φρόνησις ἐκ διδασκαλίας περιγίνεται, τὴν Ἄγαρ οὐκ ἂν ἀποδοκιμάζοι· πάνυ γὰρ ἀναγκαία ἡ τῶν προπαιδευμάτων κτῆσις. εἰ δέ τις τοὺς ὑπὲρ ἀρετῆς ἀθλοὺς ἐγνωνκῶς διαπονεῖν μελέταις χρήται συνεχέσιν ἀνευδότης ἔχων πρὸς ἀσκησιν, δύο μὲν ἀστάς, παλλακὰς δὲ
 25 τὰς Ἰσας, τῶν ἀστῶν | θεραπευαίνιδας, ἄζεται. φύσιν δὲ καὶ ἰδέαν ἔλαχεν αὐτῶν ἐκάστη διάφορον. αὐτίκα τῶν ἀστῶν ἡ μὲν ἐστὶν ὑγιεινοτάτη καὶ εὐσταθεστάτη καὶ εἰρηνικωτάτη κίνησις, ἣν ἀπὸ τοῦ συμβεβηκότος ὠνόμασε Λεῖαν. ἡ δὲ ἔοικεν ἀκόνῃ, καλεῖται δὲ Ῥαχήλ, πρὸς ἣν ὁ φίλαθλος καὶ φιλογυμναστής νοῦς παραθηγόμενος ὀξύνεται· ἐρμηνεύεται δὲ ὄρασις βεβηλώσεως, οὐκ ἐπειδὴ βεβήλωσ ὄρα, ἀλλὰ τοῦναντίον, ὅτι τὰ ὄρατὰ καὶ αἰσθητὰ παρὰ τὴν ἀκήρατον φύσιν τῶν ἀοράτων καὶ νοη-
 26 τῶν οὐκ εὐαγῆ βέβηλα δὲ εἶναι νομίζει. τῆς γὰρ ψυχῆς ἡμῶν διμεροῦς ὑπαρχούσης καὶ τὸ μὲν λογικὸν τὸ δὲ ἄλογον ἐχούσης, ἀρετὴν ἐκατέρω ὑπάρχειν συμβέβηκε, Λεῖαν μὲν τῷ λογικῷ, τῷ δὲ ἀλόγῳ Ῥαχήλ.
 27 γυμνάζει γὰρ ἡμᾶς ἡ μὲν διὰ τῶν αἰσθήσεων καὶ τῶν τοῦ ἀλόγου μερῶν πάντων καταφρονητικῶς ἔχειν ὣν ἀλογεῖν ἄξιον, δόξης καὶ πλοῦτου καὶ ἡδονῆς, ἃ περιβλεπτα καὶ περιμάχητα ὁ πολὺς καὶ ἀγελαῖος ἀνθρώπων ὄχλος κρίνει δεδεκασμέναις μὲν ἀκοαῖς, δεδεκασμένῳ δὲ καὶ
 28 τῷ ἄλλῳ τῶν αἰσθήσεων δικαστηρίῳ· ἡ δὲ ἀναδιδάσκει τὴν ἀνώμαλον καὶ τραχεῖαν ὁδὸν ἄβατον φιλαρέτοις ψυχαῖς ἐκτρέπεσθαι, λείως δὲ διὰ τῆς
 29 λεωφόρου βαίνειν ἄνευ πταισμάτων καὶ τῶν ἐν ποσὶν ὀλίσθων. ἀναγκαιῶς οὖν τῆς μὲν προτέρας ἔσται θεραπευαίνις ἡ διὰ τῶν φωνητηρίων ὀργάνων ἐρμηνευτικὴ δύναμις καὶ ἡ λογικὴ σοφισμάτων εὔρεσις εὐστόχῳ πιθανότητι καταγοητεύουσα, τῆς δὲ ἀναγκαῖαι τροφαί, πόσις τε καὶ βρῶ-
 30 σις. ὀνόματα δὲ ἡμῖν τῶν δυεῖν θεραπευαίνιδων ἀνέγραψε, Ζέλφαν τε καὶ Βάλλαν (Gen. 30, 3. 9). ἡ μὲν οὖν Ζέλφα μεταληφθεῖσα πορευόμενον καλεῖται στόμα, τῆς ἐρμηνευτικῆς καὶ διεξοδικῆς σύμβολον δυνάμεως, ἡ δὲ Βάλλα κατάποσις, τὸ πρῶτον καὶ ἀναγκαιότατον θνητῶν ζώων ἔρρισμα· καταπόσει γὰρ τὰ σώματα ἡμῶν ἐνορμεῖ, καὶ τὰ τοῦ ζῆν πείσματα ἐκ
 31 ταύτης ὡς ἀπὸ κρηπίδος ἐξῆπται. πάσαις οὖν ταῖς εἰρημέναις δυνάμεσιν ὁ ἀσκητῆς ἐνομιλεῖ, ταῖς μὲν ὡς ἐλευθέραις καὶ ἀσταῖς, ταῖς δὲ ὡς δούλαις καὶ παλλακίσιν. ἐφίεται μὲν γὰρ τῆς Λεῖας κινήσεως- λεία δὲ κίνησις ἐν μὲν σώματι γινομένη ὑγείαν, ἐν δὲ ψυχῇ καλοκάγα- θίαν καὶ δικαιοσύνην ἂν ἐργάσαιτο-, Ῥαχήλ δὲ ἀγαπᾷ πρὸς τὰ πάθη παλαίων καὶ πρὸς ἐγκράτειαν ἀλειφόμενος καὶ τοῖς αἰσθητοῖς πᾶσιν ἀν-
 32 τιταττόμενος. διττοὶ μὲν γὰρ ὠφελείας τρόποι, ἢ κατὰ ἀπόλαυσιν ἀγαθῶν ὡς ἐν εἰρήνῃ ἢ κατὰ ἀντίταξιν καὶ ὑφαίρεσιν κακῶν ὡς ἐν | πολέμῳ. Λεῖα μὲν οὖν ἐστὶ, καθ' ἣν συμβαίνει τὰ πρεσβύτερα καὶ ἡγεμονεύοντα ἀγαθὰ καρποῦσθαι, Ῥαχήλ δὲ, καθ' ἣν τὰ ὡς ἂν ἐκ πολέμου
 33 λάφυρα. τοιαύτη μὲν ἡ πρὸς τὰς ἀστάς συμβίωσις. χρήζει δὲ ὁ ἀσκητῆς Βάλλας μὲν, καταπόσεως, ἀλλὰ ὡς δούλης καὶ παλλακίδος- ἄνευ γὰρ τροφῆς καὶ ζωῆς οὐδ' ἂν τὸ εὔ ζῆν περιγένοιτο, ἐπειδὴ τὰ μέσα τῶν ἀμεινόνων ἀεὶ θεμέλιοι-, χρήζει δὲ καὶ Ζέλφας, διεξοδικῆς ἐρμηνείας, ἵνα τὸ λογικὸν αὐτῷ διχόθεν συναραινίζεται πρὸς τελείωσιν, ἔκ τε τῆς κατὰ διάνοιαν πηγῆς καὶ ἐκ τῆς περὶ τὸ φωνητήριον ὄργανον

34 ἀποροῆς. ἀλλ' οὗτοι μὲν καὶ πλείονων γυναικῶν καὶ παλλακίδων, οὐκ ἀστῶν μόνον, ἄνδρες ἐγένοντο, ὡς αἱ ἱεραὶ μηνύουσι γραφαί. τῷ δὲ Ἰσαὰκ οὔτε πλείους γυναικὲς οὔτε συνόλως παλλακὴ, μόνη δ' ἡ κου-
 35 ρίδιος ἄχρι παντὸς συνοικεῖ. διὰ τί; ὅτι καὶ ἡ διδακτικὴ ἀρετὴ, ἦν Ἰβραὰμ μέτεισι, πλείονων δεῖται, γνησίων μὲν τῶν κατὰ φρόνησιν, νό-
 θων δὲ τῶν κατὰ τὰ ἐγκύκλια προπαιδεύματα θεωρημάτων, καὶ ἡ δι' ἀσκήσεως τελειουμένη, περὶ ἣν Ἰακώβ ἐσπουδακέναι φαίνεται. διὰ πλειό-
 νων γὰρ καὶ διαφερόντων αἱ ἀσκήσεις δογμάτων, ἡγουμένων ἐπομένων, προαπαντῶντων ὑστεριζόντων, πόνους τοτὲ μὲν ἐλάττους τοτὲ δὲ μεί-
 36 ζους ἐχόντων. τὸ δὲ αὐτομαθὲς γένος, οὗ κεκοινωνήκεν Ἰσαὰκ, ἡ εὐ-
 παθειῶν ἀρίστη χαρὰ, φύσεως ἀπλῆς καὶ ἀμιγῶς καὶ ἀκράτου μεμοίρα-
 ται, μήτε ἀσκήσεως μήτε διδασκαλίας δεόμενον, ἐν οἷς παλλακίδων ἐπι-
 στημῶν, οὐκ ἀστῶν μόνον, ἐστὶ χρεῖα. θεοῦ γὰρ τὸ αὐτομαθὲς καὶ αὐ-
 τοδίδακτον ἄνωθεν ἀπ' οὐρανοῦ καλὸν ὁμβρήσαντος ἀμήχανον ἦν ἔτι
 δούλαις καὶ παλλακαῖς συμβιῶναι τέχναις, νόθων δογμάτων οἷα παίδων
 37 ὄρεχθέντα. δεσποίνης γὰρ καὶ βασιλίδος ἀρετῆς ὁ τούτου λαχὼν τοῦ
 γέρωσ ἀνὴρ ἀναγράφεται. καλεῖται δὲ παρὰ μὲν Ἑλλησιν ὑπομονή, παρὰ
 δὲ Ἑβραίοις Ῥεβέκκα. ζητεῖ γὰρ ὁ ἄπονον καὶ ἀταλαίπωρον εὐράμε-
 νος σοφίαν δι' εὐμοιρίαν φύσεως καὶ εὐτοκίαν ψυχῆς οὐδὲν τῶν εἰς βελ-
 38 τίωσιν. ἔχει γὰρ ἐν ἐτοιμῷ τέλεια τὰ τοῦ θεοῦ δῶρα χάρισι ταῖς
 πρεσβυτέραις ἐπιπνευσθέντα, βούλεται δὲ καὶ εὐχεται ταῦτα ἐπιμεῖναι.
 παρὸ μοι δοκεῖ καὶ ὁ εὐεργέτης, ἵνα διαιωνίζωσιν αἱ χάριτες αὐτοῦ τῷ
 λαβόντι, γυναῖκα τὴν ἐπιμονὴν ἐγγυῆσαι.
 39 Ἀνάμνησις γε μὴν μνήμης τὰ δευτερεῖα φέρεται καὶ ὁ ἀναμι-
 μνησκόμενος τοῦ μεμνημένου. ὁ μὲν | γὰρ ἔοικε τῷ συνεχῶς ὑγιαίνοντι,
 40 ὁ δὲ τῷ ἐκ νόσου ἀναλαμβάνοντι. λήθη γὰρ νόσος μνήμης. ἀνάγκη δὲ
 τὸν ὑπομνήσει χρώμενον ἐκλαθέσθαι πρότερον ὢν ἐμέμνητο. τὴν μὲν
 οὖν μνήμην Ἐφραΐμ, ἐρμηνευόμενον καρποφορίαν, ὁ ἱερὸς ὀνομάζει λό-
 γος, τὴν δὲ ἀνάμνησιν ἐκ λήθης Μανασσῆν προσαγορεύουσιν Ἑβραῖοι.
 41 ὄντως γὰρ ἡ μὲν τοῦ μεμνημένου ψυχὴ καρποφορεῖ ἃ ἔμαθεν οὐδὲν
 ἀποβάλλουσα αὐτῶν, ἡ δὲ τοῦ ἀναμνήσει χρωμένου ἔξω λήθης γίνεται,
 ἣ πρὶν ὑπομνησθῆναι κατέσχητο. μνημονικῶ μὲν οὖν ἀνδρὶ ἀστὴ συμ-
 βιοῖ γυνή, μνήμη, ἐπιλανθανομένῳ δὲ παλλακίς, ἀνάμνησις, Σύρα τὸ
 42 γένος, ἀλαζὼν καὶ ὑπέραυχος. Συρία γὰρ ἐρμηνεύεται μετέωρα. τῆς δὲ
 παλλακίδος ταύτης, ἀναμνήσεως, υἱὸς ἐστὶ Μαχείρ, ὡς Ἑβραῖοι καλοῦ-
 σιν, ὡς δὲ Ἕλληνες, πατρός. νομίζουσι γὰρ οἱ ἀναμιμνησκόμενοι τὸν
 πατέρα νοῦν αἴτιον εἶναι τοῦ ὑπομνησθῆναι, καὶ οὐ λογίζονται, ὅτι ὁ
 αὐτὸς οὗτος ἐχώρησέ ποτε καὶ λήθην, οὐκ ἂν δεξάμενος αὐτήν, εἰ παρ'
 43 αὐτὸν ἦν τὸ μεμνηθῆναι. λέγεται γάρ. Ἐγένοντο υἱοὶ Μανασσῆ, οὓς
 ἔτεκεν αὐτῷ ἡ παλλακὴ ἡ Σύρα, τὸν Μαχείρ. Μαχείρ δὲ ἐγέννησε τὸν
 Γαλαάδ" (Gen. 46, 20). καὶ Ναχωρ μέντοι, ὁ ἀδελφὸς Ἰβραὰμ, ἔχει
 δύο γυναῖκας, ἀστὴν τε καὶ παλλακὴν. ὄνομα δὲ τῆς μὲν ἀστῆς Μελχά,
 44 Ῥουμὰ δὲ τῆς παλλακίδος (Gen. 22, 23. 24). ἀλλ' οὐχ ἱστορικὴ γενεα-
 λογία ταῦτ' ἐστὶν ἀναγραφεῖσα παρὰ τῷ σοφῷ νομοθέτῃ-μηδεὶς τοῦτ'
 εὖ φρονῶν ὑπονοήσειεν-, ἀλλὰ πραγμάτων ψυχὴν ὠφελῆσαι δυναμέ-

νων διὰ συμβόλων ἀνάπτυξις. τὰ δ' ὀνόματα μεταβαλόντες εἰς τὴν ἡμετέραν διάλεκτον εἰσόμεθα τὴν ὑπόσχεσιν ἀληθῆ. Φέρ' οὖν ἕκαστον 45 αὐτῶν ἐρευνήσωμεν. Ναχωρ ἐρμηνεύεται φωτὸς ἀνάπαυσις, Μελχὰ δὲ βασίλισσα, Ῥουμὰ δὲ ὀρωσά τι. τὸ μὲν οὖν φῶς ἔχειν κατὰ διανοίαν ἀγαθόν, τὸ δὲ ἀναπαυόμενον καὶ ἡρεμοῦν καὶ ἀκίνητον οὐ τέλειον ἀγαθόν· ἡσυχία μὲν γὰρ τὰ κακὰ χρῆσθαι λυσιτελές, τὰ δὲ ἀγαθὰ 46 κινήσει συμφέρον. τίς γὰρ ὄνησις εὐφώνου ἡσυχάζοντος ἢ μὴ αὐλοῦντος αὐλητοῦ ἢ κιθαριστοῦ μὴ κιθαρίζοντος ἢ συνόλως τεχνίτου τὰ κατὰ τὴν τέχνην μὴ ἐνεργοῦντος; ἢ γὰρ ἄνευ πράξεως θεωρία ψιλὴ πρὸς οὐδὲν ὄφελος τοῖς ἐπιστήμοσιν· οὐ γὰρ ὁ παγκρατιάζειν ἢ πυκτεῦειν ἢ παλαίειν εἰδὼς ἐξαγκωνισθεὶς ἀπόναιτ' ἂν ἀθλήσεως ἢ ὁ τὴν τοῦ τρέχειν ἐπιστήμην ἐκμαθὼν, εἰ ποδαγρικῶς χρήσαιτο πάθει ἢ τινα ἄλλην 47 περὶ τὰς βάσεις κῆρα ἀναδέξαιτο. φῶς δὲ ψυχῆς ἡλιοειδέστατον ἐπιστήμη· καθάπερ γὰρ τὰ ὄμματα αὐγαῖς, καὶ ἡ διάνοια σοφία περιλάμπεται καὶ ὄξυδερκέστερα ἐμβλέπειν ἐγχιρομένη καινοῖς αἰεὶ θεωρήμασιν 48 ἐθίζεται. φωτὸς οὖν ἀνάπαυσις ἐρμηνεύεται Ναχωρ εἰκότως· ἢ μὲν γὰρ Ῥαβράμ ἐστὶ τοῦ σοφοῦ συγγενῆς, φωτὸς τοῦ κατὰ σοφίαν μετέσχηκεν· ἢ δ' οὐ συναποδεδήμηκεν αὐτῷ τὴν ἀπὸ τοῦ γενομένου πρὸς τὸ ἀγέννητον καὶ τὴν ἀπὸ τοῦ κόσμου πρὸς τὸν κοσμοπλάστην ἀποδημίαν, χωλὴν καὶ ἀτελῆ τὴν ἐπιστήμην ἐκτήσατο, ἀναπαυομένην καὶ μέ- 49 νουσαν, μᾶλλον δ' ἀνδριάντος ἀψύχου τρόπον πεπηγῶσαν. τῆς γὰρ Χαλδαικῆς οὐ μετανίσταται χώρας, τουτέστι τῆς περὶ ἀστρονομίαν θεωρίας οὐ διαζεύγνυται, τὸ γενόμενον πρὸ τοῦ πεποιηκότος καὶ κόσμον πρὸ θεοῦ τετιμηκώς, μᾶλλον δὲ τὸν κόσμον αὐτὸν θεὸν αὐτοκράτορα νομίζων, 50 οὐκ αὐτοκράτορος ἔργον θεοῦ. Μελχὰν δὲ ἄγεται γυναῖκα, οὐκ ἀνθρώπων ἢ πόλεων ἀφηγουμένην, <ἦν> τύχη, βασιλίδα, ἀλλ' ὁμώνυμον αὐτὸ μόνον ἐκείνη. καθάπερ γὰρ τὸν οὐρανόν, ἅτε κράτιστον ὄντα τῶν γεγονότων, βασιλέα τῶν αἰσθητῶν εἴποι τις ἂν οὐκ ἀπὸ σκοποῦ, οὕτως καὶ τὴν περὶ αὐτὸν ἐπιστήμην, ἣν μετίασιν οἱ ἀστρονομοῦντες καὶ 51 Χαλδαῖοι διαφερόντως, βασιλίδα τῶν ἐπιστημῶν. γυνὴ μὲν οὖν ἦδε ἀστὴρ, παλλακὴ δὲ ἢ ἓν τι τῶν ὄντων ὀρωσά, κἂν εἰ πάντων εὐτελέστατον ὑπάρχοι. τῷ μὲν οὖν ἀρίστῳ γένει τὸ ἀρίστον ὀρᾶν, τὸ ὄντως ὄν, συμβέβηκεν· Ἰσραὴλ γὰρ ὀρῶν θεὸν ἐρμηνεύεται, τῷ δὲ δευτε- ρεῖον ἐφιεμένῳ τὸ δεύτερον, τὸν αἰσθητὸν οὐρανὸν καὶ τὴν ἐν αὐτῷ τῶν ἀστέρων ἐναρμόνιον τάξιν καὶ πάμμουσον ὡς ἀληθῶς χορείαν. 52 τρίτοι δὲ εἰσιν οἱ σκεπτικοί, τῶν μὲν ἐν τῇ φύσει κρατίστων, αἰσθητῶν τε καὶ νοητῶν, οὐκ ἐφαπτόμενοι, περὶ μικρὰ μέντοι σοφίσματα τριβόμενοι καὶ γλισχρολογούμενοι. τούτοις ἢ ὀρωσά τι κἂν τὸ σμικρότατον παλλακίς Ῥουμὰ συνοικεῖ μὴ δυναμένοις πρὸς τὴν τῶν ἀμεινόνων ἐλθεῖν 53 ἔρευναν, ἐξ ὧν τὸν ἑαυτῶν βίον ὀνήσουσιν. ὡς περὶ γὰρ ἐν ἰατροῖς ἢ λεγομένη λογιατρεία πολὺ τῆς τῶν καμνόντων ὠφελείας ἀποστατεῖ- φαρμάκοις γὰρ καὶ χειρουργίαις καὶ διαίταις, ἀλλ' οὐ λόγοις, αἱ νόσοι θεραπεύονται, οὕτω καὶ ἐν φιλοσοφίᾳ λογοπῶλαι καὶ λογοθῆραί τινες αὐτὸ μόνον εἰσὶ, τὸν ἀρρωστημάτων γέμοντα βίον θεραπεύειν οὔτε ἐθέλοντες οὔτε ἐπιτηδεύοντες, ἐκ πρώτης δὲ ἡλικίας ἄχρι γήρωσ ἐσχάτου

γνωσιμαχοῦντές τε καὶ συλλαβομαχοῦντες οὐκ ἐρυθριῶσιν, | ὡσπερ τῆς
 εὐδαιμονίας ἐπ' ὀνομάτων καὶ ῥημάτων [κα]ὶ ἀπεράντῳ καὶ ἀνηνύτῳ πε-
 ριεργία κειμένης, ἀλλ' οὐκ ἐν τῷ τὸ ἦθος, τὴν τοῦ ἀνθρωπείου <βίο>υ
 πηγῆν, ἄμεινον καταστήσασθαι, τὰς μὲν κακίας ὑπερορίους φυγαδεύσαντα
54 αὐτοῦ, τὰς δὲ ἀρετὰς εἰσοικίσαντα. παλλακὰς μέντοι [ἦ] δόξας
 καὶ δόγματα προσίενται καὶ οἱ φαῦλοι. φησὶ γοῦν ὅτι Θαμνά, ἡ παλ-
 λακῆ Ἐλιφὰς τοῦ υἱοῦ Ἡσαῦ, ἔτεκε τῷ Ἐλιφὰς τὸν Ἀμαλήκ (Gen.
 `36, 12). ὡ τῆς τοῦ ἀπογόνου λαμπρᾶς δυσγενείας· ὅψει δὲ αὐτοῦ
 τὴν δυσγένειαν, ἐὰν ἀποστάς τοῦ περὶ ἀνθρώπων ταῦτα εἰρῆσθαι νομί-
55 ζειν τὴν ψυχὴν ὡσπερ ἐξ ἀνατομῆς ἐπισκέπτῃ. τὴν μὲν τοίνυν ἄλογον
 καὶ ἄμετρον ὄρμην τοῦ πάθους Ἀμαλήκ προσαγορεύει· μεταληφθεὶς γὰρ
 ἔστι λαὸς ἐκλείχων· καθάπερ γὰρ ἡ τοῦ πυρὸς δύναμις τὴν παραβλη-
 θεῖσαν ὕλην ἀναλίσκει, τὸν αὐτὸν τρόπον καὶ τὸ πάθος ἀναζέον τὰ ἐν
56 ποσὶ πάντα ἐπιλιχμᾶται καὶ διαφθείρει. τούτου τοῦ πάθους πατήρ
 Ἐλιφὰς ἀναγράφεται δεόντως· ἐρμηνεύεται γὰρ· θεὸς με διέσπειρεν.
 ἀλλ' οὐχ ὅταν ἀνασκεδάσῃ ἢ διασπείρῃ καὶ σκορακίση τὴν ψυχὴν ἀφ'
 ἑαυτοῦ ὁ θεός, τὸ ἄλογον εὐθύς γεννᾶται πάθος; τὴν μὲν γὰρ ὄρατικὴν
 αὐτοῦ φιλόθεον ὄντως διάνοιαν, κληματίδα εὐγενῆ, καταφυτεύει ῥίζας
 ἀποτείνων πρὸς ἀιδιότητα καὶ εὐφορίαν καρπῶν διδοὺς πρὸς κτήσιν καὶ
57 ἀπόλαυσιν ἀρετῶν. διὸ καὶ Μωυσῆς εὐχεται φάσκων· "εἰσαγαγὼν κατα-
 φύτευσον αὐτούς" (Exod. 15, 17), ἵνα μὴ ἐφήμερα ἀλλ' ἀθάνατα καὶ
 μακραίωνα γένηται τὰ θεῖα βλαστήματα. τὴν δὲ ἄδικον καὶ ἄθεον ψυ-
 χὴν φυγαδεύων ἀφ' ἑαυτοῦ πορρωτάτῳ διέσπειρεν εἰς τὸν ἡδονῶν καὶ
 ἐπιθυμιῶν καὶ ἀδικημάτων χώρον. ὁ δὲ χώρος οὗτος προσφυέστατα
 ἀσεβῶν καλεῖται, οὐχ ὁ μυθεύμενος ἐν Ἄιδου· καὶ γὰρ ὁ πρὸς ἀλή-
 θειαν Ἄιδης ὁ τοῦ μοχθηροῦ βίος ἐστίν, ὁ ἀλάστωρ καὶ παλαμναῖος
58 καὶ πάσαις ἀραῖς ἔνοχος. ἔστι δὲ καὶ ἑτέρωθι τὸ γράμμα τοῦτο
 ἐστηλιτευμένον· "ἦνίκα διεμέριζεν ὁ ὕψιστος ἔθνη, ὡς διέσπειρεν υἱοὺς
 Ἀδάμ" (Deut. 32, 8), τοὺς γηγίνους ἅπαντας τρόπους οὐράνιον οὐδὲν
 ἀγαθὸν ἐσπουδακότας ἰδεῖν ἤλασεν, αἰοίκους καὶ ἀπόλιδας καὶ σποράδας
 ὄντως ἐργασάμενος. οὐδενὶ γὰρ τῶν φαύλων οὐκ οἶκος, οὐ πόλις, οὐκ
 ἄλλο τῶν εἰς κοινωνίαν οὐδὲν διασφύζεται, ἀλλ' ἀνίδρυτος ὢν σπεύρεται,
 πάντῃ φορούμενος καὶ μετανιστάμενος ἀεὶ καὶ μηδαμόθι στηριχθῆναι
59 δυνάμενος. γίνεται οὖν τῷ φαύλῳ ἐξ ἀστῆς μὲν κακία, τὸ δὲ πάθος ἐκ
 παλλακῆς. λογισμοῦ γὰρ ἡ μὲν ὅλη ψυχὴ καθάπερ ἀστὴ σύμβιος | -ψυχὴ
 δὲ ἐπίληπτος τίκει κακίας-, ἡ δὲ τοῦ σώματος φύσις παλλακῆ, δι'
 ἧς ἡ γένεσις τοῦ πάθους θεωρεῖται· ἡδονῶν γὰρ καὶ ἐπιθυμιῶν χώρα
60 τὸ σῶμα. καλεῖται δὲ Θαμνά, ἧς μεταληφθέν ἐστὶ τοῦνομα ἔκλειψις
 σαλευομένη· ἐκλείπει γὰρ καὶ ἀδυνατεῖ ἡ ψυχὴ τῷ πάθει, σάλον καὶ
 κλύδωνα πολὺν ἀπὸ σώματος ἐνδεξαμένη διὰ τὸν καταρραγέντα βαρὺν
61 χειμῶνα ἐξ ἀμετρίας ὄρμης. κεφαλὴ δὲ ὡς ζῦου πάντων τῶν λεχ-
 θέντων μερῶν ὁ γενάρχης ἐστὶν Ἡσαῦ, ὃς τοτὲ μὲν ποίημα, τοτὲ
 δὲ δρῦς ἐρμηνεύεται, δρῦς μὲν, παρόσον ἀκαμπῆς καὶ ἀνένδοτος
 ἀπειθῆς τε καὶ σκληραύχην φύσει, συμβούλῳ χρώμενος ἀνοίξῃ, δρύϊνος
 ὄντως, ποίημα δέ, παρόσον πλάσμα καὶ μῦθος ἐστὶν ὁ μετὰ ἀφροσύνης

βίος, τραγωδίας καὶ κενοῦ κόμπου καὶ πάλιν γέλωτος καὶ κωμικῆς χλεύης ἀνάπλευς, ὑγιᾶς ἔχων οὐδέν, κατεψευσμένος, ἐκτετοξευκῶς ἀλήθειαν, τὴν ἄποιον καὶ ἀνειδέον καὶ ἄπλαστον φύσιν ἐν οὐδενὶ λόγῳ τιθέμενος, ἥς 62 ὁ ἀσκητῆς ἔρα. μαρτυρεῖ δὲ Μωυσῆς φάσκων, ὅτι ἦν Ἰακώβ ἄπλαστος, οἰκῶν οἰκίαν" (Gen. 25, 27), ὥστε ὁ ἐναντίος τούτῳ ἄοικος ἂν εἴη, πλάσματος καὶ ποιήματος καὶ μυθικῶν λήρων ἑταῖρος, μᾶλλον δὲ σκηνη καὶ μῦθος αὐτός.

63 Ἡ μὲν δὴ λογισμοῦ φιλοθεάμονος πρὸς ἀστάς καὶ παλλακί-
δας δυνάμεις σύνοδος, ὡς οἶόν τε ἦν, εἴρηται· τὸν δ' εἰρμὸν τοῦ λόγου
συνυφαντέον τὰκόλουθα διερευνῶντας. "ὑπήκουσε" φησὶν " Ἀβραάμ τῆς
φωνῆς Σάρρας" (Gen. 16, 2)· ἀναγκαῖον γὰρ τοῖς παραγγέλμασιν ἀρετῆς
64 τὸν μανθάνοντα πειθαρχεῖν. οὐ πάντες δὲ πειθαρχοῦσιν, ἀλλ' ὅσοις
σφοδρὸς ἔρωσ ἐντέτηκεν ἐπιστήμης· ἐπεὶ καθ' ἑκάστην σχεδὸν ἡμέραν
τά τε ἀκροατήρια καὶ τὰ θέατρα πληροῦνται, διεξέρχονται δὲ ἀπνευστὶ
65 συνείροντες τοὺς περὶ ἀρετῆς λόγους οἱ φιλοσοφοῦντες. ἀλλὰ τί τῶν λε-
γομένων ὄφελος; ἀντὶ γὰρ τοῦ προσέχειν ἑτέρωσε τὸν νοῦν ἀποστείλαν-
τες οἱ μὲν πλοῦ καὶ ἐμπορίας, οἱ δὲ προσόδων καὶ γεωργίας, οἱ δὲ τι-
μῶν καὶ πολιτείας, οἱ δὲ τῶν ἀφ' ἑκάστης τέχνης καὶ ἐπιτηδεύσεως
κερδῶν, ἄλλοι δὲ τιμωρίας ἐχθρῶν, οἱ δὲ τῶν ἐν ταῖς ἔρωτικαῖς ἐπι-
θυμίαις ἀπολαύσεων καὶ συνόλως ἑτέρων ἕτεροι διαμέμνηνται, ὡς ἔνεκα
τῶν ἐπιδεικνυμένων κεκωφῆσθαι, τοῖς μὲν σώμασι παρεῖναι μόνον, ταῖς
δὲ διανοίαις ἀπηλλάχθαι, εἰδώλων καὶ ἀνδριάντων διαφέρειν μηδέν.
66 εἰ δὲ τινες καὶ προσέχουσι, τοσοῦτον χρόνον καθέζονται μόνον ἀκούοντες,
ἀπαλλαγέντες δ' οὐδενὸς τῶν εἰρημένων διαμέμνηνται, καὶ ἦκον τερφ-
θῆναι δι' ἀκοῆς μᾶλλον ἢ ὠφεληθῆναι· ὥστε οὐδὲν αὐτῶν ἴσχυσεν ἢ
ψυχὴ συλλαβεῖν καὶ κυφορῆσαι, ἀλλ' ἅμα τὸ κινεῖν τὴν ἡδονὴν αἴτιον
67 ἠσύχασε καὶ ἡ προσοχὴ κατεσβέσθη. τρίτοι δὲ εἰσιν οἷς ἑναυλα μὲν τὰ
λεχθέντα ὑπηρεῖ, σοφισταὶ δὲ ἀντὶ φιλοσόφων ἀνευρίσκονται. τούτων ὁ
μὲν λόγος ἐπαινετός, ὁ δὲ βίος ψεκτός ἐστι· δυνατοὶ μὲν γὰρ εἰπεῖν,
68 ἀδύνατοι δὲ εἰσι πράττειν τὰ βέλτιστα. μόλις οὖν ἔστιν εὐρεῖν προσε-
κτικὸν καὶ μνημονικόν, τὸ πράττειν τοῦ λέγειν προτιμῶντα, ἃ δὴ μαρτυ-
ρεῖται τῷ φιλομαθεῖ διὰ τοῦ "ὑπήκουσε τῆς φωνῆς Σάρρας." οὐ γὰρ
ἀκούων ἀλλ' ὑπακούων εἰσάγεται· τὸ δὲ ἐστὶ τοῦ συναινεῖν καὶ πειθαρχ-
69 χεῖν εὐθυβολώτατον ὄνομα. οὐκ ἀπὸ σκοποῦ δὲ πρόσκειται τὸ "τῆς
φωνῆς," ἀλλὰ μὴ τῆς φωνούσης Σάρρας ὑπακούσαι. ἴδιον γὰρ τοῦ
μανθάνοντος φωνῆς καὶ λόγων ἀκροᾶσθαι, διδάσκειται γὰρ τούτοις μό-
νοις· ὁ δὲ ἀσκήσει τὸ καλὸν ἀλλὰ μὴ διδασκαλίᾳ κτώμενος οὐ τοῖς
λεγομένοις ἀλλὰ τοῖς λέγουσι προσέχει, μιμούμενος τὸν ἐκείνων βίον ἐν
70 ταῖς κατὰ μέρος ἀνεπιλήπτοις πράξεσι. λέγεται γὰρ ἐπὶ τοῦ Ἰακώβ,
ἠνίκα εἰς τὸν συγγενικὸν γάμον πέμπεται· "εἰσήκουσεν Ἰακώβ τοῦ πα-
τρὸς καὶ τῆς μητρὸς αὐτοῦ, καὶ ἐπορεύθη εἰς τὴν Μεσοποταμίαν"
(Gen. 28, 7), οὐ τῆς φωνῆς οὐδὲ τῶν λόγων-τοῦ γὰρ βίου μιμητὴν
ἔδει τὸν ἀσκητὴν, οὐκ ἀκροατὴν λόγων εἶναι· τοῦτο μὲν γὰρ ἴδιον τοῦ
διδασκομένου, ἐκεῖνο δὲ τοῦ διαθλοῦντος-, ἵνα κἀνταῦθα διαφορὰν
ἀσκητοῦ καὶ μανθάνοντος καταλάβωμεν, τοῦ μὲν κοσμουμένου κατὰ τὸν

λέγοντα, τοῦ δὲ κατὰ τὸν ἐκείνου λόγον.

71 "Λαβούσα" οὖν φησι "Σάρρα ἡ γυνὴ ᾿Αβραάμ ᾿Αγαρ τὴν Αἰγυπτίαν, τὴν ἑαυτῆς παιδίσκη, μετὰ δέκα ἔτη τοῦ οἰκῆσαι ᾿Αβραάμ ἐν γῆ Χαναάν, ἔδωκε τῷ ᾿Αβραάμ τῷ ἀνδρὶ αὐτῆς αὐτῷ γυναικα" (Gen. 16, 3). βάσκανον μὲν καὶ πικρὸν καὶ κακότηδες φύσει κακία, ἡμερον δὲ καὶ κοινωνικὸν καὶ εὐμενὲς ἀρετῆ, πάντα τρόπον τοὺς εὐφυῶς **72** ἔχοντας ὠφελεῖν ἢ δι' αὐτῆς ἢ δι' ἑτέρων ἐθέλουσα. νυνὶ γοῦν μήπω δυναμένοις ἡμῖν ἐκ φρονήσεως παιδοποιεῖσθαι τὴν ἑαυτῆς ἐγγυᾶ ἑραπαινίδα, τὴν ἐγκύκλιον, ὡς ἔφην, παιδείαν, καὶ μονονοῦ προξενεῖν καὶ νυμφοστολεῖν ὑπομένει· αὐτὴ γὰρ λέγεται λαβούσα διδόναι τῷ ἀνδρὶ **73** αὐτῆς γυναικα ταύτην. ἄξιον δὲ διαπορῆσαι, διὰ τί νυνὶ πάλιν γυναικα τοῦ ᾿Αβραάμ εἶπε τὴν Σάρραν, πολλάκις ἤδη πρότερον μεμνηυκῶς· οὐ γὰρ μακρολογίας τὸ φαυλότατον εἶδος, ταυτολογίαν, ἐπιτετήδευκε. τί οὖν λεκτέον; ἐπειδὴ μέλλει τὴν ἑραπαινίδα φρονήσεως, τὴν ἐγκύκλιον παιδείαν, ἐγγυᾶσθαι, φησὶν ὅτι οὐκ ἐξελάθητο τῶν πρὸς τὴν δέσποιναν αὐτῆς ὁμολογιῶν, ἀλλ' οἶδε μὲν ἐκείνην ἑαυτοῦ νόμῳ καὶ γνώμῃ γυναικα, **74** ταύτην δὲ ἀνάγκη καὶ βία καιροῦ. τοῦτο δὲ παντὶ συμβαίνει φιλομαθεῖ· μάρτυς δ' ὁ πεπονθῶς γένοιτ' ἂν ἀψευδέστατος. | ἐγὼ γοῦν ἡνίκα πρῶτον κέντροις φιλοσοφίας πρὸς τὸν πόθον αὐτῆς ἀνηρεθίσθην, ὠμίλησα κομιδῇ νέος ὢν μιᾶ τῶν ἑραπαινίδων αὐτῆς, γραμματικῆ, καὶ ὅσα ἐγέννησα ἐκ ταύτης, τὸ γράφειν, τὸ ἀναγινώσκειν, τὴν ἱστορίαν τῶν **75** παρὰ ποιηταῖς, ἀνέθηκα τῇ δεσποίνῃ. καὶ πάλιν ἑτέρα συνελθῶν, γεωμετρία, καὶ τοῦ κάλλους ἀγάμενος· εἶχε γὰρ συμμετρίαν καὶ ἀναλογίαν ἐν τοῖς μέρεσι πᾶσι-τῶν ἐγγόνων οὐδὲν ἐνοσφισάμην, ἀλλὰ τῇ **76** ἀστῇ φέρων ἔδωρησάμην. ἐσπούδασα καὶ τρίτη συνελθεῖν-ἦν δὲ εὐρυθυμος, εὐάρμοστος, ἐμμελής, μουσικὴ δὲ ἐκαλεῖτο-καὶ ἐγέννησα ἐξ αὐτῆς διατονικὰ χρώματα καὶ ἑναρμόνια, συνημμένα, διεζευγμένα μέλη, τῆς διὰ τεττάρων, τῆς διὰ πέντε, τῆς διὰ πασῶν συμφωνίας ἐχόμενα, καὶ πάλιν οὐδὲν αὐτῶν ἀπεκρυψάμην, ἵνα πλουσία μοι γένηται **77** ἡ ἀστὴ γυνή, μυρίων οἰκετῶν ὑπηρετουμένη πλήθει. τινὲς γὰρ τοῖς φίλτροις τῶν ἑραπαινίδων δελεασθέντες ὠλιγώρησαν τῆς δεσποίνης, φιλοσοφίας, καὶ κατεγήρασαν οἱ μὲν ἐν ποιήμασιν, οἱ δὲ ἐν γραμματαῖς, οἱ δὲ ἐν χρωμάτων κράσεσιν, οἱ δὲ ἐν ἄλλοις μυρίοις, οὐ δυναθέντες ἐπὶ **78** τὴν ἀστὴν ἀναδραμεῖν. ἔχει γὰρ ἐκάστη τέχνη γλαφυρότητας, ὀλοῦς τινος δυνάμεις, ὑφ' ὧν ἔνιοι ψυχαγωγούμενοι καταμένουσιν, ἐκλεησμένοι τῶν πρὸς φιλοσοφίαν ὁμολογιῶν. ὁ δὲ ἐμμένων ταῖς συνθήκαις πορίζει πάντα πανταχόθεν πρὸς τὴν ἀρέσκειαν αὐτῆς. εἰκότως οὖν τῆς πίστεως αὐτὸν ἀγάμενος ὁ ἱερός λόγος φησὶν, ὅτι καὶ νῦν ἦν αὐτῷ γυνή Σάρρα, ὅτε τὴν ἑραπαινίδα πρὸς τὴν ἐκείνης ἀρέσκειαν ἠγάγετο. **79** καὶ μὴν ὡσπερ τὰ ἐγκύκλια συμβάλλεται πρὸς φιλοσοφίας ἀνάληψιν, οὕτω καὶ φιλοσοφία πρὸς σοφίας κτῆσιν. ἔστι γὰρ φιλοσοφία ἐπιτήδευσις σοφίας, σοφία δὲ ἐπιστήμη θείων καὶ ἀνθρωπίνων καὶ τῶν τούτων αἰτίων. γένοιτ' ἂν οὖν ὡσπερ ἡ ἐγκύκλιος μουσικὴ φιλοσοφίας, οὕτω **80** καὶ φιλοσοφία δούλη σοφίας. φιλοσοφία δὲ ἐγκράτειαν μὲν γαστρός, ἐγκράτειαν δὲ τῶν μετὰ γαστέρα, ἐγκράτειαν δὲ καὶ γλώττης ἀναδιδάσκει.

ταῦτα λέγεται μὲν εἶναι δι' αὐτὰ αἰρετά, σεμνότερα δὲ φαίνοιτ' <ἄν>, εἰ θεοῦ τιμῆς καὶ ἀρεσκείας ἕνεκα ἐπιτηδεύοιτο. μεμνησθαι οὖν δεῖ τῆς κυρίας, ὅποτε μέλλοιμεν αὐτῆς <τά>ς θεραπευίδας μνάσθαι· καὶ λεγόμεθα μὲν ἄνδρες εἶναι τούτων, ὑπαρχέτω δ' ἡμῖν ἐκείνη πρὸς ἀλήθειαν γυνή, μὴ λεγέσθω.

81 | Δίδωσι δ' οὐκ εὐθύς εἰς τὴν Χαναναίων γῆν ἀφικομένῳ, ἀλλὰ μετὰ δεκαετίαν τῆς ἐκεῖ διατριβῆς. τί δὲ τοῦτ' ἐστίν, οὐκ ἀμελῶς ἐπισκεπτέον· ἐν ἀρχῇ μὲν τῆς γενέσεως ἡμῶν ἡ ψυχὴ συντρόφοις τοῖς πάθεσι μόνοις χρήται, λύπαις, ἀλγηδόσι, πτόαις, ἐπιθυμίαις, ἡδοναῖς, ἃ διὰ τῶν αἰσθήσεων ἐπ' αὐτὴν ἔρχεται, μήπω τοῦ λογισμοῦ βλέπειν δυναμένου τὰ τε ἀγαθὰ καὶ κακὰ καὶ ἣ διαφέρει ταῦτα ἀλλήλων ἀκριβοῦν, ἀλλ' ἔτι νυστάζοντος καὶ ὡς ἐν ὕπνῳ βαθεῖ καταμεμυ-
82 κότες. χρόνου δὲ προιόντος ὅταν ἐκβαίνοντες τῆς παιδικῆς ἡλικίας μειρακιούσθαι μέλλωμεν, τὸ δίδυμον στέλεχος εὐθύς ἐκ μιᾶς, ἀρετὴ καὶ κακία, φύεται ῥίζης· καὶ ποιούμεθα μὲν τὴν κατάληψιν ἀμφοῖν, αἰρούμεθα δὲ πάντως τὴν ἑτέραν, οἱ μὲν εὐφρεῖς ἀρετὴν, κακίαν δ' οἱ
83 ἐναντίοι. τούτων προυποτυπωθέντων εἰδέναι χρή, ὅτι παθῶν μὲν Αἴγυπτος σύμβολόν ἐστι, κακιῶν δὲ ἡ Χαναναίων γῆ· ὥστ' εἰκότως ἀναστήσας ἀπ' Αἰγύπτου τὸν λεῶν εἰς τὴν Χαναναίων εἰσάγει χώραν.
84 ἄνθρωπος γάρ, ὡς ἔφην, ἅμα μὲν τῇ γενέσει τὸ Αἰγύπτιον πάθος ἔλαχεν οἰκεῖν ἡδοναῖς καὶ ἀλγηδόσι προσερριζωμένος, αὐτίς δ' ἀποικίαν στέλλεται τὴν πρὸς κακίαν, ἥδη τοῦ λογισμοῦ πρὸς τὸ ὀξυωπέστερον ἐπιδεδωκότος καὶ καταλαμβάνοντος μὲν ἀμφοτέρα, ἀγαθόν τε αὖ καὶ κακόν, τὸ δὲ χεῖρον αἰρουμένου διὰ τὸ πολὺ μετέχειν τοῦ θνητοῦ, ᾧ
85 τὸ κακὸν οἰκεῖον, ἐπεὶ καὶ τούναντίον τῷ θείῳ, τὸ ἀγαθόν. ἀλλ' αἱ μὲν φύσει πατρίδες αὐταί, παιδικῆς μὲν ἡλικίας τὸ πάθος, Αἴγυπτος, ἡβώσης δὲ κακία, ἡ Χανανῆτις. ὁ δὲ ἱερὸς λόγος, καίτοι σαφῶς ἐπιστάμενος τὰς τοῦ θνητοῦ γένους πατρίδας ἡμῶν, ὑποτίθεται τὰ πρακτέα καὶ συνοίσοντα παραγγέλλων μισεῖν τὰ ἔθνη καὶ τὰ νόμιμα καὶ τὰ ἐπιτη-
86 δεύματα αὐτῶν ἐν οἷς φησι· "καὶ εἶπε κύριος πρὸς Μωυσῆν λέγων· λάλησον τοῖς υἱοῖς Ἰσραὴλ καὶ ἔρεῖς πρὸς αὐτούς· ἐγὼ κύριος ὁ θεὸς ὑμῶν· κατὰ τὰ ἐπιτηδεύματα γῆς Αἰγύπτου, ἐν ἣ κατοικήσατε ἐπ' αὐτῆς, οὐ ποιήσετε· καὶ κατὰ τὰ ἐπιτηδεύματα γῆς Χανανά, εἰς ἣν ἐγὼ εἰσάγω ὑμᾶς ἐκεῖ, οὐ ποιήσετε· καὶ τοῖς νομίμοις αὐτῶν οὐ πορεύσεσθε· τὰ κρίματά μου ποιήσετε, καὶ τὰ προστάγματά μου φυλάξεσθε, πορεύσεσθε ἐν αὐτοῖς· ἐγὼ κύριος ὁ θεὸς ὑμῶν. καὶ φυλάξεσθε πάντα τὰ προστάγματά μου καὶ τὰ κρίματά μου, καὶ ποιήσετε αὐτά. ὁ ποιήσας αὐτὰ ζήσεται ἐν αὐτοῖς· ἐγὼ κύριος ὁ θεὸς ὑμῶν" (Lev. 18, 1_5).
87 οὐκοῦν ἡ πρὸς ἀλήθειαν ζωὴ περιπατοῦντός ἐστιν ἐν ταῖς τοῦ θεοῦ κρίσεσι καὶ προστάξεσιν, | ὥστε θάνατος ἂν εἴη τὰ τῶν ἀθέων ἐπιτηδεύματα. τινὰ δὲ ἀθεώρητα πάθους καὶ κακιῶν ἐστίν, ἐξ ὧν τὰ ἀσε-
88 βῶν καὶ ἀνοσιουργῶν πλήθη φύεται. μετὰ δεκαετίαν οὖν τῆς πρὸς Χαναναίους μετοικίας ἀξόμεθα τὴν Ἄγαρ, ἐπειδήπερ εὐθύς μὲν γενόμενοι λογικοὶ τῆς φύσει βλαβεραῆς ἀμαθίας καὶ ἀπαιδευσίας μεταποιούμεθα, χρόνῳ δ' ὕστερον καὶ ἐν ἀριθμῷ τελείῳ, δεκάδι, νομίμου παιδείας τῆς

ὠφελεῖν δυναμένης εἰς ἐπιθυμίαν ἐρχόμεθα.

89 Τὸν δὲ περὶ δεκάδος λόγον ἐπιμελῶς μὲν ἠκριβώσαν μουσικῶν παῖδες, ὕμνησε δὲ οὐ μετρίως ὁ ἱερώτατος Μωυσῆς, ἀναθεὶς αὐτῇ τὰ κάλλιστα, τὰς ἀρχάς, τὰς ἀπαρχάς, τὰ τῶν ἱερέων ἐνδελεχῆ δῶρα, τὴν τοῦ Πάσχα διατήρησιν, τὸν ἱλασμόν, τὴν διὰ πεντηκονταετίας ἀφεσίν τε καὶ εἰς τὰς ἀρχαίας λήξεις ἐπάνοδον, τὴν κατασκευὴν τῆς ἀδιαλύτου **90** σκηνῆς, ἄλλα μυρία, ὧν μακρὸν ἂν εἴη μεμνησθαι. τὰ δὲ καίρια οὐ παρετέον. αὐτίκα τὸν Νῶε ἡμῖν-πρῶτος δ' οὗτος δίκαιος ἐν ταῖς ἱεραῖς ἀνερρήθη γραφαῖς-ἀπὸ τοῦ διαπλασθέντος ἐκ γῆς εἰσάγει δέκατον, οὐκ ἐνιαυτῶν πλήθος παραστήσαι βουλόμενος, ἀλλὰ διδάξαι σαφῶς, ὅτι ὡσπερ δεκάς ἀριθμῶν τῶν ἀπὸ μονάδος ἐστὶ πέρασ τελειότατον, οὕτω τὸ δίκαιον ἐν ψυχῇ τέλειον καὶ πέρασ ὄντως τῶν κατὰ τὸν **91** βίον πράξεων. τὴν μὲν γὰρ πολλαπλασιαζομένην ἐφ' ἑαυτὴν τριάδα πρὸς ἐνάτου γένεσιν ἀριθμοῦ πολεμιωτάτην ἐξεῖπον οἱ χρησμοί, τὴν δὲ ἐπιβεβηκυῖαν μονάδα πρὸς ἐκπλήρωσιν δεκάδος ὡς φίλην ἀπεδέξαντο. **92** σημεῖον δέ· τὰς ἐννέα τῶν βασιλέων ἀρχάς, ἠνίκα ἡ ἐμφύλιος ἀνερριπίσθη στάσις, τῶν τεττάρων παθῶν πρὸς τὰς πέντε αἰσθήσεις κονισαμένων καὶ πόρθησιν καὶ κατασκαφῆν κινδυνευούσης τρόπον πόλεως τῆς ὅλης ἀναδέχεσθαι ψυχῆς, ἐστρατεύσας ὁ σοφὸς Ἀβραὰμ κατέλυσε δέ- **93** κατος ἐπιφανείς (Gen. 14). οὗτος ἀντὶ χειμῶνος γαλήνην καὶ ὑγείαν ἀντὶ νόσου καὶ ζώην, εἰ δεῖ τάληθές εἰπεῖν, ἀντὶ θανάτου παρεσκεύασε, τοῦ νικηφόρου θεοῦ τροπαιοφόρον αὐτὸν ἀναδείξαντος, ὃ καὶ τὰς δεκά- **94** τας χαριστήρια τῆς νίκης ἀνατίθησι (Gen. 14, 20). καὶ παντὸς μέντοι τοῦ ἐλθόντος "ὑπὸ τὴν ῥάβδον," λέγω δὲ τὴν παιδείαν, ἡμέρου καὶ τιθασοῦ θρέμματος τὸ δέκατον ἀποκρίνεται, νόμου προστάζει γινόμενον "ἅγιον" (Lev. 27, 32), ἵν' ἐκ πολλῶν διδασκώμεθα τὴν δεκάδος πρὸς θεὸν οἰκειότητα καὶ τὴν τοῦ ἐννέα ἀριθμοῦ πρὸς τὸ θνητὸν ἡμῶν γένος. **95** ἀλλὰ γὰρ οὐκ ἀπὸ ζῶων | μόνον ἀπάρχεσθαι δεκάτας, ἀλλὰ καὶ ἀπὸ τῶν ὅσα ἐκ γῆς βλαστάνει διείρηται. "πᾶσα" γὰρ φησι "δεκάτη τῆς γῆς ἀπὸ τοῦ σπέρματος καὶ τοῦ καρποῦ τοῦ ξυλίνου ἐστὶν ἅγιον τῷ κυρίῳ· καὶ πᾶσα δεκάτη βοῶν καὶ προβάτων, καὶ πᾶν ὃ ἂν διέλθῃ ἐν τῷ ἀριθμῷ ὑπὸ τὴν ῥάβδον, τὸ δέκατον ἔσται ἅγιον τῷ κυρίῳ" **96** (Lev. 27, 30. 32). ὁρᾷς ὅτι καὶ ἀπὸ τοῦ περὶ ἡμᾶς ὄγκου σωματικοῦ, ὃς γεώδης καὶ ξυλίνος ὄντως ἐστίν, οἶεται δεῖν ἀπάρχεσθαι; ἡ γὰρ ζωὴ καὶ διαμονὴ καὶ αὔξησις καὶ ὑγίεια αὐτῷ θεία γίνεται χάριτι. ὁρᾷς δ' ὅτι καὶ ἀπὸ τῶν ἐν ἡμῖν αὐτοῖς ζῶων ἀλόγων-ταῦτα δ' εἰσὶν αἰσθήσεις-πάλιν ἀπάρχεσθαι διείρηται; τὸ γὰρ ὁρᾶν καὶ ἀκούειν καὶ ὀσφραίνεσθαι καὶ γεύεσθαι, ἔτι δὲ ἄπτεσθαι δωρεὰ θεία, ὑπὲρ ὧν εὐ- **97** χαριστητέον. ἀλλὰ γὰρ οὐ μόνον ἐπὶ τοῖς ξυλίνοις καὶ γήινοις σώματος ὄγκοις οὐδ' ἐπ' ἀλόγοις ζώοις, ταῖς αἰσθήσεσι, τὸν εὐεργέτην ἐπαινεῖν διδασκώμεθα, ἀλλὰ καὶ ἐπὶ τῷ νῷ, ὃς κυρίως εἰπεῖν ἀνθρωπός ἐστιν ἐν **98** ἀνθρώπῳ, κρείττων ἐν χεῖρονι καὶ ἀθάνατος ἐν θνητῷ. διὰ τοῦτο οἶμαι τὰ πρωτότοκα καθιέρωσε πάντα, τὴν δεκάτην, λέγω Λευιτικὴν φυλὴν, ἀντικαταλλαζάμενος πρὸς διατήρησιν καὶ φυλακὴν ὁσιότητος καὶ εὐσεβείας καὶ λειτουργιῶν, αἱ πρὸς τὴν τοῦ θεοῦ τιμὴν ἀναφέρονται.

τὸ γὰρ πρῶτον καὶ ἄριστον ἐν ἡμῖν αὐτοῖς ὁ λογισμὸς ἐστὶ, καὶ ἄξιον τὰς συνέσεως καὶ ἀγχινοίας καταλήψεώς τε καὶ φρονήσεως καὶ τῶν ἄλλων δυνάμεων, ὅσαι περὶ αὐτόν εἰσιν, ἀπαρχὰς ἀνατιθέναι θεῷ τῷ 99 τὴν εὐφορίαν τοῦ διανοεῖσθαι παρασχόντι. ἐνθὲνδε ὁ μὲν ἀσκητικὸς ὀρμηθεὶς εὐχόμενος εἶπε· "πάντων ὧν ἂν μοι δῶς, δεκάτην ἀποδεκτώσω σοί" (Gen. 28, 22), ὁ δὲ χρησμὸς ὁ μετὰ τὰς ἐπινικίους εὐχὰς ἀναγραφείς, ὃς ὁ τὴν αὐτομαθῆ καὶ αὐτοδίδακτον λαχὼν ἱεροσύνην ποιεῖται Μελχισεδέκ, "ἔδωκε γὰρ αὐτῷ" φησὶν "δεκάτην ἀπὸ πάντων" (Gen. 14, 20), ἀπὸ τῶν κατ' αἰθήσιν τὸ καλῶς αἰσθάνεσθαι, ἀπὸ τῶν κατὰ 100 λόγον τὸ εὖ λέγειν, ἀπὸ τῶν κατὰ νοῦν τὸ εὖ διανοεῖσθαι. παγκάλως οὖν καὶ ἀναγκαίως ἅμα ἐν εἴδει παραδιηγήματος, ἥνικα τῆς οὐρανίου καὶ θείας τροφῆς τὸ μνημεῖον ἐν στάμνῳ χρυσῷ καθιεροῦτο, φησὶν ὡς ἄρα "τὸ γομὸρ τὸ δέκατον τῶν τριῶν μέτρων ἦν" (Exod. 16, 36). ἐν ἡμῖν γὰρ αὐτοῖς τρία μέτρα εἶναι δοκεῖ, αἰσθησις, λόγος, νοῦς· αἰσθητῶν μὲν αἰσθησις, ὀνομάτων δὲ καὶ ῥημάτων καὶ τῶν λεγο- 101 μένων ὁ λόγος, νοητῶν δὲ νοῦς. ἀφ' ἑκάστου δὴ τῶν τριῶν μέτρων τούτων ἀπαρχτέον ὡσπερ τινα ἱερὰν δεκάτην, ἵνα καὶ τὸ λέγειν καὶ τὸ αἰσθάνεσθαι καὶ τὸ καταλαμβάνειν ἀνυπαιτίως καὶ ὑγιεινῶς κατὰ θεὸν ἐξετάζηται· τὸ γὰρ ἀληθινὸν καὶ | δίκαιον μέτρον τοῦτ' ἐστὶ, τὰ δὲ 102 κατ' ἡμᾶς ψευδῆ τε καὶ ἄδικα. εἰκότως οὖν καὶ ἐπὶ τῶν θυσιῶν τὸ μὲν δέκατον τοῦ μέτρου τῆς σεμιδάλεως τοῖς ἱερείοις ἐπὶ τὸν βωμὸν συνανεχθήσεται (Exod. 29, 40), ὁ δὲ ἑνατος ἀριθμὸς, τὸ λεί- 103 ψανον τοῦ δεκάτου, παρ' ἡμῖν αὐτοῖς παραμενεῖ. τούτοις συνάδει καὶ ἡ τῶν ἱερέων ἐνδελεχῆς θυσία· τὸ γὰρ δέκατον τὸ τοῦ οἴφι σεμιδάλεως αἰεὶ διείρηται προσφέρειν αὐτοῖς (Lev. 6, 20). ἔμαθον γὰρ τὸν ἑνατον ὑπερβαίνοντες αἰσθητὸν δοκῆσει θεὸν τὸν δέκατον καὶ μόνον ὄντα ἀψευ- 104 δῶς προσκυνεῖν. ἐννέα γὰρ ὁ κόσμος ἔλαχε μοίρας, ἐν οὐρανῷ μὲν ὀκτώ, τὴν τε ἀπλανῆ καὶ ἑπτὰ τὰς πεπλανημένας ἐν τάξεσι φερομένας ταῖς αὐταῖς, ἑνάτην δὲ γῆν σὺν ὕδατι καὶ ἀέρι· τούτων γὰρ μία συγγέ- 105 νεια τροπὰς καὶ μεταβολὰς παντοίας δεχομένων. οἱ μὲν οὖν πολλοὶ τὰς ἐννέα ταύτας μοίρας καὶ τὸν παγέντα κόσμον ἐξ αὐτῶν ἐτίμησαν, ὁ δὲ τέλειος τὸν ὑπεράνω τῶν ἐννέα, δημιουργὸν αὐτῶν, δέκατον θεόν· ὅλον γὰρ ὑπερκύψας τὸ ἔργον ἐπόθει τὸν τεχνίτην, καὶ ἰκέτης καὶ θε- 106 ραυεπτης ἐσπούδαζεν αὐτοῦ γενέσθαι· διὰ τοῦτο δεκάτην ἐνδελεχῆ τῷ δεκάτῳ καὶ μόνῳ καὶ αἰωνίῳ ὁ ἱερεὺς ἀνατίθησι. τοῦτ' ἐστὶ κυρίως εἰπεῖν τὸ ψυχικὸν Πάσχα, ἢ <ἀπ>ὸ παντὸς πάθους καὶ παντὸς αἰσθη- τοῦ διάβασις πρὸς τὸ δέκατον, ὃ δὴ νοητὸν ἐστὶ καὶ θεῖον· λέγεται γάρ· "δεκάτη τοῦ μηνὸς τούτου λαβέτωσαν ἕκαστος πρόβατον κατ' οἰκίαν" (Exod. 12, 3), ἵνα ἀπὸ τῆς δεκάτης τῷ δεκάτῳ καθιερωθῆ τὰ θύματα διατηρηθέντα ἐν τῇ ψυχῇ κατὰ δύο μοίρας ἐκ τριῶν πεφωτισμένῃ, μέχρις ἂν ὅλη δι' ὅλων γενομένη φέγγος οὐράνιον, οἷα πλησι- 107 φαιῆς σελήνη κατὰ δευτέρας ἑβδομάδος παραύξησιν, μὴ μόνον φυλάττειν ἀλλὰ καὶ ἱεουργεῖν ἤδη δύνηται τὰς ἀσινεῖς καὶ ἀμώμους προκο- 107 πᾶς. τοῦτ' ἐστὶν ἱλασμὸς-καὶ γὰρ οὗτος δεκάτη τοῦ μηνὸς βεβαι- οὔται (Lev. 23, 27), τὸν δέκατον ἱκετευούσης θεὸν ψυχῆς καὶ τὴν τα-

πεινότητα καὶ οὐδένειαν τοῦ γενητοῦ περίνοιαν λογισμοῦ πεποιθυίας καὶ τὰς ἐν ἅπασι τοῖς καλοῖς ὑπερβολὰς καὶ ἀκρότητας τοῦ ἀγενήτου δεδι-
 δαγμένης. Ἰλεως οὖν καὶ ἄνευ ἱκετείας Ἰλεως εὐθύς γίνεται τοῖς ἑαυ-
 τοὺς κακοῦσι καὶ συστέλλουσι καὶ μὴ καυχῆσει καὶ οἰήσει φουσωμένοις-,
108 τοῦτ' ἐστὶν ἄφεσις (Lev. 25, 9sq.), τοῦτ' ἐλευθερία παντελῆς ψυχῆς
 ὃν ἐπλανήθη τε πλάνον ἀποσειομένης καὶ πρὸς τὴν ἀπλανῆ φύσιν μεθ-
 ορμιζομένης καὶ ἐπὶ τοὺς κλήρους ἐπανιούσης, οὓς ἔλαχεν, ἠνίκα λαμ-
 πρὸν | ἔπνει καὶ τοὺς περὶ τῶν καλῶν πόνους ἤθλει. τότε γὰρ αὐτὴν
 τῶν ἄθλων ἀγάμενος ὁ ἱερὸς λόγος ἐτίμησε, γέρας ἑξαίρετον δούς,
109 κλῆρον ἀθάνατον, τὴν ἐν ἀφθάρτῳ γένει τάξιν. τοῦτο καὶ Ἀβραὰμ ὁ
 σοφὸς ἱκετεύει, μελλούσης ἐμπίπρασθαι λόγῳ μὲν τῆς Σοδομίτιδος γῆς,
 ἔργῳ δὲ τῆς ἐστερωμένης τὰ καλὰ καὶ τυφλῆς τὸν λογισμὸν ψυχῆς,
 ἴν', ἐὰν εὐρεθῆ τὸ δικαιοσύνης μνημεῖον, ἡ δεκάς, ἐν αὐτῇ, τύχη
 τινὸς ἀμνηστίας (Gen. 18, 32). ἄρχεται μὲν οὖν τῆς ἱκεσίας ἀπὸ τοῦ
 τῆς ἀφέσεως ἀριθμοῦ, πεντηκοντάδος, λήγει δὲ εἰς δεκάδα, τὴν τελευ-
110 ταίαν ἀπολύτρωσιν. ἀφ' οὗ μοι δοκεῖ καὶ Μωυσῆς μετὰ τὴν
 χιλιάρχων καὶ ἑκατοντάρχων καὶ πεντηκοντάρχων αἴρεσιν ἐπὶ πᾶσι
 δεκαδάρχους χειροτονεῖν (Exod. 18, 25), ἴν', εἰ μὴ δύναιτο διὰ τῶν
 πρεσβυτέρων τάξεων βελτιοῦσθαι ὁ νοῦς, ἀλλὰ τοι διὰ τῶν ὑστάτων
111 καθαιρήται. πάγκαλον δὲ δόγμα καὶ ὁ τοῦ φιλομαθοῦς παῖς ἔμαθεν,
 ἠνίκα τὴν θαυμαστὴν ἐκείνην ἐπρέσβευε πρεσβείαν, αὐτομαθεῖ σοφῶ
 προξενῶν οἰκειοτάτην ἀρετὴν, ἐπιμονήν. "δέκα γὰρ καμήλους λαμβά-
 νει," τὴν δεκάδος, λέγω δὲ παιδείας ὀρθῆς, ἀνάμνησιν, ἀπὸ πολλῶν
112 ἀπείρων μὲν οὖν τοῦ κυρίου μνημῶν. "λαμβάνει δὲ καὶ τῶν ἀγαθῶν
 ἐκείνου" (Gen. 24, 10) δῆλον ὡς οὐκ ἄργυρον οὐδὲ χρυσὸν ἢ τινα
 ἄλλα τῶν ἐν ὑλαῖς φθαρταῖς-τὴν γὰρ ἀγαθοῦ πρόσρησιν οὐδέποτε
 τούτοις ἐπεφήμισε Μωυσῆς-, ἀλλὰ τὰ γνήσια, ἃ δὴ ψυχῆς ἐστι
 μόνα, ἐφοδιάζεται καὶ ἐμπορεύεται, διδασκαλίαν, προκοπὴν, σπουδὴν,
113 πόθον, ζῆλον, ἐνθουσιασμούς, προφητείας, τοῦ κατορθοῦν ἔρωτα· οἷς
 ἐμμελετῶν καὶ ἐνασκούμενος, ὅταν ὡσπερ ἐκ πελάγους ἐνορμίζεσθαι
 λιμένι μέλλῃ, λήψεται δύο μὲν ἐνώτια, ἀνὰ δραχμὴν ὀλκὴν, ψέλια δὲ
 δέκα χρυσῶν ἐπὶ τὰς χεῖρας τῆς προξενουμένης (Gen. 24, 22). ὦ
 θεοπρεποῦς κόσμου, δραχμὴν μίαν εἶναι τὸ ἄκουσμα καὶ μονάδα ἀρραγῆ
 καὶ ὀλκὸν φύσει-ἀκοὴν γὰρ οὐδενὶ σχολάζειν ἐμπρεπές, ὅτι μὴ
 λόγῳ ἐνί, ὃς ἂν τὰς τοῦ ἐνὸς ἀρετὰς καὶ μόνου θεοῦ καλῶς διεξέρχη-
 ται-, δέκα δὲ χρυσῶν τὰ ἐχειρήματα· πράξεις γὰρ αἱ κατὰ σοφίαν
 τελεῖοις ἀριθμοῖς βεβαιοῦνται, καὶ ἔστιν ἐκάστη τιμιωτέρα χρυσοῦ.
114 τοιαύτη τίς ἐστι καὶ ἡ ἀριστίνδην ἐπικριθεῖσα τῶν ἀρχόντων
 εἰσφορά, ἣν ἐποίησαντο, ἠνίκα ἡ ψυχὴ κατασκευασθεῖσα ὑπὸ φιλοσο-
 φίας ἱεροπρεπῶς τὰ ἐγκαίνια ἤγεν αὐτῆς εὐχαριστοῦσα τῷ διδασκάλῳ
 καὶ ὑφηγητῇ θεῷ. "θυίσκην γὰρ δέκα χρυσῶν πλήρη θυμιάματος
 ἀνατίθεισιν" (Num. 7, 14), ἵνα τὰς ὑπὸ φρονήσεως καὶ πάσης ἀρετῆς
115 ἀναδιδομένας αὔρας ὁ μόνος ἐπικρίνη σοφός. ἐπειδὴν δὲ δόξωσιν εἶναι
 προσηνεῖς, τὸ ἐφύμνιον | ἄσεται Μωυσῆς λέγων· ὡσφράνθη κύριος
 ὀσμὴν εὐωδίας" (Gen. 8, 21), τὸ ὀσφρανθῆναι τιθεὶς ἐπὶ τοῦ συναινε-

σαι· οὐ γὰρ ἀνθρωπόμορφος οὐδὲ μυκτῆρων ἢ τινων ἄλλων ὀργανικῶν
116 μερῶν χρεῖος. προῖων δὲ καὶ τὸ θεῖον ἐνδιαίτημα, τὴν σκηνήν ,
 "δέκα ἀβλαίας" (Exod. 26, 1) ἐρεῖ· τὸ γὰρ τῆς ὅλης πῆγμα σοφίας
 ἀριθμὸν τέλειον εἴληχε, δεκάδα· σοφία δὲ αὐλή καὶ βασιλείον ἐστὶ τοῦ
117 πανηγυμέμονος καὶ μόνου βασιλέως αὐτοκράτορος. ὁ μὲν δὴ νοητὸς οἶκος
 οὗτος, αἰσθητὸς δ' ὁ κόσμος ἐστίν, ἐπεὶ καὶ τὰς ἀβλαίας ἐκ τοιούτων
 συνύφηεν, ἀ τῶν τεττάρων στοιχείων σύμβολά ἐστιν· ἐκ γὰρ βύσσου
 καὶ ὑάκινθου καὶ πορφύρας καὶ κοκκίνου δημιουργοῦνται (ibid.), τεττά-
 ρων, ὡς ἔφην, ἀριθμῶν. σύμβολον δὲ γῆς μὲν ἡ βύσσος-φύεται
 γὰρ ἐκ ταύτης-, ἀέρος δὲ ὁ ὑάκινθος-μέλας γὰρ οὗτος φύσει-,
 ὕδατος δὲ ἡ πορφύρα-τὸ γὰρ τῆς βαφῆς αἴτιον ἐκ θαλάττης, ἡ
 ὁμωνυμοῦσα κόγχη-, πυρὸς δὲ τὸ κόκκινον· ἐμπερέστατον γὰρ φλογί.
118 πάλιν γε μὴν Αἴγυπτον ἀφηνιάσασαν, ἡνίκα τὸν ἀντίθεον ἀπεσέ-
 μυνε νοῦν τὰ παράσημα τῆς βασιλείας ἀναδοῦσα αὐτῷ, τὸν θρόνον, τὸ
 σκῆπτρον, τὸ διάδημα, δέκα πληγαῖς καὶ τιμωρίαις ὁ τῶν ὅλων ἐπίτρο-
119 πος καὶ κηδεμῶν νουθετεῖ. τὸν αὐτὸν δὲ τρόπον καὶ Ἀβραάμ ὑπισχνεῖ-
 ται τῷ σοφῷ οὔτε πλειόνων οὔτε ἐλαττόνων, ἀλλὰ αὐτὸ μόνον δέκα
 ἐθνῶν ἀπώλειαν καὶ παντελῆ φθορὰν ἐργάσεσθαι καὶ τὴν τῶν ἀναιρε-
 θέντων χώραν δώσειν τοῖς ἐγγόνις αὐτοῦ (Gen. 15, 18_20), παντα-
 χοῦ δεκάδι καὶ πρὸς ἔπαινον καὶ πρὸς ψόγον καὶ πρὸς τιμὴν καὶ πρὸς
120 κόλασιν καταχρῆσθαι δικαίων. καίτοι τί τούτων μεμνήμεθα; τὴν γὰρ
 ἱεράν καὶ θεῖαν νομοθεσίαν δέκα τοῖς σύμπασι λόγοις Μωυσῆς ἀναγέγρα-
 φεν· οὗτοι δὲ εἰσι θεσμοί, τῶν κατὰ μέρος ἀπείρων νόμων γενικὰ κε-
 φάλαια, ρίζαι καὶ ἀρχαὶ <κα>ὶ πηγαὶ ἀένοιοι διαταγμάτων προστάξεις καὶ
 ἀπαγορεύσεις περιεχόντων ἐπ' ὠφελεία τῶν χρωμένων.
121 Εἰκότως οὖν μετὰ δεκαετίαν τῆς εἰς Χαναναίων γῆν ἀφίξεως
 ἢ πρὸς τὴν Ἄγαρ κοινωνία γίνεται· οὐ γὰρ εὐθύς λογικοὶ γενόμενοι
 πλαδῶσης ἔτι τῆς διανοίας ὀρεχθῆναι παιδείας τῆς ἐγκυκλίου δυνάμεθα,
 ἀλλ' ἐπειδὴν σύνεσιν καὶ ἀγχίνοιαν κραταιωσάμενοι μηκέτι κούφη καὶ
 ἐπιπολαίω, ἀλλὰ βεβαίᾳ καὶ παγίᾳ γνώμῃ περὶ ἀπάντων χρώμεθα.
122 διὸ τὰκόλουθον προσυφαίνεται | τὸ "εἰσηλθε πρὸς Ἄγαρ" (Gen. 16, 4).
 ἦν γὰρ ἀρμόττον τῷ μανθάνοντι πρὸς ἐπιστήμην διδάσκαλον φοιτᾶν,
 ἵνα ἀναδιδαχθῆ τὰ προσήκοντα ἀνθρώπου φύσει παιδεύματα. νυνὶ μὲν
 ὁ γνώριμος εἰς διδασκάλου βαδίζων εἰσάγεται· προεκτρέχει δὲ πολλὰ-
 κίς ἐξοικίσασα φθόνον ἀφ' ἑαυτῆς καὶ τοὺς ἔχοντας εὐφυῶς ἐπισπᾶται.
123 τὴν γοῦν ἀρετὴν, Λεῖαν, ἔστιν ἰδεῖν προαπαντῶσαν καὶ λέγουσαν τῷ
 ἀσκητῇ· "πρὸς μεῖσελεύση σήμερον" (Gen. 30, 16), ἡνίκα ἐκεῖνος
 ἀγρόθεν ἐπανήει. ποῦ γὰρ ὤφειλεν <εἰ>σελθεῖν ὁ τῶν ἐπιστήμης σπερ-
 μάτων καὶ φυτῶν ἐπιμελητής, ὅτι μὴ πρὸς τὴν γεωργηθεῖσαν ἀρετὴν;
124 ἔστι δ' ὅτε καὶ ἀποπειρωμένη τῶν φοιτητῶν, ὡς ἔχουσι προθυ-
 μίας καὶ σπουδῆς, οὐχ ὑπαντᾶ μὲν, ἐγκαλυψαμένη δὲ τὸ πρόσωπον
 ὡσπερ Θάμαρ ἐπὶ τριόδου καθέζεται, πόρνης δόξαν παρασχοῦσα τοῖς
 ὁδῷ βαδίζουσιν (Gen. 38, 14. 15), ἵνα οἱ περιέργως ἔχοντες ἀνακαλύ-
 ψαντες ἀναφήνωσι καὶ καταθεάσωνται τὸ ἄψαυστον καὶ ἀμίαντον καὶ
125 παρθένιον ὄντως αἰδοῦς καὶ σωφροσύνης ἐκπρεπέστατον κάλλος. τίς

οὖν ὁ ἐξεταστικὸς καὶ φιλομαθῆς καὶ μηδὲν ἄσκεπτον καὶ ἀδιερεύνητον
 τῶν ἐγκεκαλυμμένων πραγμάτων παραλιπεῖν ἀξιῶν ἐστίν, ὅτι μὴ ὁ
 ἀρχιστράτηγος καὶ βασιλεὺς καὶ ταῖς πρὸς θεὸν ὁμολογίαις ἐμμένων τε
 καὶ χαίρων, ὄνομα Ἰούδας; "ἐξέκλινε" γὰρ φησὶ "πρὸς αὐτὴν τὴν ὁδὸν
 καὶ εἶπεν· ἕασόν με εἰσελθεῖν πρὸς σέ" (ibid. 16)-ἀλλ' οὐκ ἔμελλε
 παραβιάζεσθαι-καὶ σκοπεῖν, τίς τε ἡ ἐγκεκαλυμμένη δύναμις ἐστὶ
126 καὶ ἐπὶ τί παρεσκευάσται. μετὰ τοίνυν τὸ εἰσελθεῖν γέγραπται "καὶ
 συνέλαβε" (ibid. 18) καὶ τὸ "τίς" ῥητῶς οὐ μεμνήνυται· συλλαμβάνει
 γὰρ καὶ συναρπάζει ἡ μὲν τέχνη τὸν μανθάνοντα ἐρωτικῶς ἔχειν ἀνα-
 πείθουσα ἑαυτῆς, ὁ δὲ μανθάνων τὴν διδάσκουσαν, ὅποτε φιλομαθῆς
127 εἶη. πολλάκις δὲ τις τῶν μέσας ἐπιστήμας ὑψηλοτέρων γνωρίμου
 τυχῶν εὐφυοῦς ἠύχησεν ἐπὶ τῇ διδασκαλίᾳ μόνος ὑπολαβὼν τῷ φοιτητῇ
 γεγονέναι τῆς εὐμαθίας αἴτιος, καὶ μετεωρίσας καὶ φυσήσας ἑαυτὸν
 ὑψαυχενεῖ καὶ τὰς ὁφρῦς εὖ μάλα ἀνασπᾶσας τετύφωται καὶ παρὰ τῶν
 βουλομένων συνδιατρίβειν πάμπολλα αἰτεῖ· οὐς δ' ἂν αἴσθηται πένητας
 μὲν, διψῶντας δὲ παιδείας, ἀποστρέφεται, ὥσπερ θησαυρόν τινα σοφίας
128 μόνος ἀνευρηκώς. τοῦτ' ἐστὶ τὸ "ἐν γαστρὶ ἔχειν", οἰδεῖν καὶ τετυ-
 φῶσθαι καὶ ὄγκον πλείονα τοῦ μετρίου περιβεβληθῆσθαι, δι' ὧν καὶ τὴν
 κυρίαν τῶν μέσων ἐπιστημῶν, ἀρετὴν, ἔδοξάν τινες ἀτιμάζειν, ἐπίτιμον
129 οὖσαν ἐξ ἑαυτῆς. ὅσαι μὲν οὖν ψυχαὶ μετὰ φρονήσεως κυοφοροῦσι
 πραγμάτων τίκτουσιν ὅμως, τὰ συγκεχυμένα διακρίνουσαι καὶ | διαστέλ-
 λουσαι, καθάπερ ἡ Ῥεβέκκα-λαβοῦσα γὰρ ἐν γαστρὶ τῶν διττῶν
 διανοίας ἐθνῶν ἐπιστήμην, ἀρετῆς τε καὶ κακίας, εὐτοκίᾳ χρωμένη τὴν
 ἑκατέρου φύσιν διαστέλλει τε καὶ διακρίνει (Gen. 25, 23)- ὅσαι δὲ ἄνευ
 φρονήσεως, ἢ ἀμβλίσκουσιν ἢ δύσεριν καὶ σοφιστὴν βάλλοντα καὶ τοξεύ-
130 οντα (Gen. 21, 20) ἢ βαλλόμενον καὶ τοξευόμενον ἀποκύουσι. καὶ μή-
 ποτε εἰκότως· αἱ μὲν γὰρ λαμβάνειν, αἱ δὲ ἔχειν ἐν γαστρὶ οἴονται,
 παμμεγέθους <οὔση> διαφορᾶς. αἱ μὲν γὰρ ἔχειν νομίζουσαι τὴν αἴρε-
 σιν καὶ γένεσιν ἑαυταῖς ἐπιγράφουσαι σεμνομυθοῦσιν, αἱ δὲ λαμβάνειν
 ἀξιοῦσαι τὸ μὲν μηδὲν οἰκεῖον ἐξ ἑαυτῶν ἔχειν συνομολογοῦσι, τὰ δὲ
 σπέρματα καὶ τὰς γονὰς ἔξωθεν ἀρδομένας καταλαμβάνουσαι καὶ
 θαυμάζουσαι τὸν διδόντα κακὸν μέγιστον, φιλαυτίαν, ἀγαθῷ τελείῳ, θεο-
131 σεβείᾳ, διωθοῦνται. τοῦτον τὸν τρόπον καὶ τὰ νομοθετικῆς τῆς
 παρὰ ἀνθρώποις κατεβλήθη σπέρματα· "ἦν γὰρ τις" φησὶν "ἐκ τῆς φυλῆς
 Λευί, ὃς ἔλαβε τῶν θυγατέρων τῶν Λευί, καὶ ἔσχεν αὐτήν. καὶ ἐν γαστρὶ
 ἔλαβε καὶ ἔτεκεν ἄρρεν· ἰδόντες δὲ αὐτὸ ἀστεῖον ὃν ἐσκέπασαν αὐτὸ μῆνας
132 τρεῖς" (Exod. 2, 1. 2). οὗτός ἐστι Μωυσῆς, ὁ καθαρῶτατος νοῦς, ὁ
 ἀστεῖος ὄντως, ὁ νομοθετικὴν ὁμοῦ καὶ προφητεῖαν ἐνθουσιώση καὶ θεο-
 φορήτῳ σοφίᾳ λαβὼν, ὃς γένος ὦν τῆς Λευιτικῆς φυλῆς καὶ τὰ πρὸς
133 πατρὸς καὶ τὰ πρὸς μητρὸς ἀμφιθαλῆς τῆς ἀληθείας ἔχεται. μέγιστον
 δὲ ἐπάγγελμα τοῦ γενάρχου τῆς φυλῆς ἐστὶ ταύτης· θαρρεῖ γὰρ λέγειν,
 ὅτι αὐτός μοι μόνος ἐστὶ θεὸς τιμητέος (Exod. 20, 3), ἄλλο δ' οὐδὲν
 τῶν μετ' αὐτόν, οὐ γῆ, οὐ θάλασσα, οὐ ποταμοί, οὐκ ἀέρος φύσις, οὐ
 πνευμάτων οὐχ ὠρῶν μεταβολαί, οὐ ζώων οὐ φυτῶν ἰδέαι, οὐχ ἥλιος,
 οὐ σελήνη, οὐκ ἀστέρων πλῆθος ἐν τάξεσιν ἐναρμονίαις περιπολούντων,

134 οὐχ ὁ σύμπας οὐρανός τε καὶ κόσμος. μεγάλης καὶ ὑπερφυοῦς ψυχῆς τὸ αὔχημα, γένεσιν ὑπερκύπτειν καὶ τοὺς ὅρους αὐτῆς ὑπερβάλλειν καὶ μόνου τοῦ ἀγενήτου περιέχεσθαι κατὰ τὰς ἱεράς ὑψηγήσεις, ἐν αἷς διείρηται "ἔχεσθαι αὐτοῦ" (Deut. 30, 20). τοιγάρτοι τοῖς ἔχομένοις καὶ ἀδιαστάτως θεραπεύουσιν ἀντιδίδωσι κλῆρον αὐτόν. ἐγγυᾶται δέ μου τὴν ὑπόσχεσιν λόγιον, ἐν ᾧ λέγεται· "κύριος αὐτὸς κλῆρος αὐτοῦ"

135 (Deut. 10, 9). οὕτως ἐν γαστρὶ λαμβάνουσαι μᾶλλον ἢ ἔχουσαι αἱ ψυχαὶ τίκτειν πεφύκασι. καθάπερ δ' οἱ σώματος ὀφθαλμοὶ πολλάκις μὲν ἀμυδρῶς πολλάκις δὲ τηλαυγῶς ὁρῶσι, τὸν αὐτὸν τρόπον καὶ τὸ τῆς ψυχῆς ὄμμα τοτὲ μὲν ὑποσυγκεχυμένας καὶ ἀδήλους τοτὲ δὲ καθα-
136 ρὰς καὶ τρανὰς δέχεται τὰς ἀπὸ τῶν πραγμάτων | ιδιότητος. ἡ μὲν οὖν ἀσαφῆς καὶ ἀδηλουμένη προσβολὴ ἔοικε τῷ μήπω κατὰ γαστροῦς ἐμβρύῳ διατυπωθέντι, ἡ δὲ ἐναργῆς καὶ τρανὴ μάλιστα τῷ διαπεπλασ-
137 καὶ τὴν ἀρμόττουσαν ἰδέαν ἀπειληφότι. νόμος δὲ ἐπὶ τούτοις ἐγράφη πάνυ καλῶς καὶ συμφερόντως τεθεῖς οὗτος· "εἰ μὲν μαχομένων ἀνδρῶν δύο πατάξῃ τις γυναῖκα ἐν γαστρὶ ἔχουσαν καὶ ἐξέλθῃ τὸ παιδίον αὐ-
138 τῆς μὴ ἐξεικονισμένον, ἐπιζήμιον ζημιωθήσεται· καθ' ὅτι ἂν ἐπιβάλλῃ ὁ ἀνὴρ τῆς γυναικός, δώσει μετὰ ἀξιώματος· εἰ δὲ ἐξεικονισμένον ᾗ, δώσει ψυχὴν ἀντὶ ψυχῆς" (Exod. 21, 22, 23). οὐ γὰρ ἦν ὅμοιον, τέ-
139 λειόν τε καὶ ἀτελὲς διανοίας ἔργον διαφθεῖραι, οὐδὲ εἰκαζόμενον καὶ καταλαμβανόμενον, οὐδὲ ἐπιζόμενον καὶ ἤδη ὑπάρχον. διὰ τοῦτο ὅπου μὲν ἐπιτίμιον ἄδηλον ἐπ' ἀδήλω πράγματι, ὅπου δὲ ὠρισμένον ἐπὶ τελείῳ νομοθετεῖται, τελείῳ δὲ οὐχὶ τῷ πρὸς ἀρετὴν, ἀλλὰ τῷ κατὰ-
140 τινὰ τέχνην τῶν ἀνεπιλήπτων γενομένῳ· κυοφορεῖ γὰρ αὐτὸ οὐχ ἡ λαβούσα, ἀλλ' ἡ ἐν γαστρὶ ἔχουσα, οἷσιν πρὸ ἀτυφίας ἐπαγγελλομένη. καὶ γὰρ ἀμήχανον ἀμβλίσκειν τὴν ἐν γαστρὶ λαβούσαν, ἐπεὶ τὸ φυτὸν ὑπὸ τοῦ σπείραντος ἐμπρεπὲς τελεσφορεῖσθαι· τὴν δὲ ἔχουσαν οὐκ ἀνοίκειον, ἄτε νόσῳ χωρὶς ἰατροῦ κατεσχημένην.

139 Μὴ νομίσης δὲ τὴν Ἄγαρ λέγεσθαι ἑαυτὴν ὄραν ἐν γαστρὶ ἔχουσαν διὰ τοῦ "ἰδοῦσα ὅτι ἐν γαστρὶ ἔχει" (Gen. 16, 4), ἀλλὰ τὴν κυρίαν αὐτῆς Σάρραν. καὶ γὰρ ὕστερον αὕτη περὶ ἑαυτῆς φησιν·
140 "ἰδοῦσα ὅτι ἐν γαστρὶ ἔχει, ἠτιμάσθη ἐνώπιον αὐτῆς" (ibid. 5). διὰ τί; ὅτι αἱ μέσαι τέχνηαι, καὶ εἰ τὰ καθ' αὐτάς, ὧν εἰσιν ἐγκύμονες, ὁρῶσιν, ἀλλὰ τοὶ πάντως ἀμυδρῶς ὁρῶσιν, ἀλλ' ἐπιστῆμαι τηλαυγῶς καὶ σφόδρα ἐναργῶς καταλαμβάνουσιν· ἐπιστήμη γὰρ πλεον ἔστι τέχνης,
141 τὸ βέβαιον καὶ ἀμετάπτωτον ὑπὸ λόγου προσειληφύια. τέχνης μὲν γὰρ ὅρος οὗτος· σύστημα ἐκ καταλήψεων συγγεγυμνασμένων πρὸς τι τέλος εὐχρηστον, τοῦ εὐχρήστου διὰ τὰς κακοτεχνίας ὑγιῶς προστιθεμένου· ἐπιστήμης δέ· κατάληψις ἀσφαλῆς καὶ βέβαιος, ἀμετάπτωτος ὑπὸ λόγου.
142 μουσικὴν μὲν οὖν καὶ γραμματικὴν καὶ τὰς συγγενεῖς καλοῦμεν τέχνας -καὶ γὰρ οἱ ἀποτελούμενοι δι' αὐτῶν τεχνῆται λέγονται μουσικοὶ τε καὶ γραμματικοί-, φιλοσοφίαν δὲ καὶ τὰς ἄλλας ἀρετὰς ἐπιστήμας καὶ τοὺς ἔχοντας αὐτάς ἐπιστήμονας· | φρόνιμοι γὰρ εἰσι καὶ σώφρονες καὶ φιλόσοφοι, ὧν οὐδὲ εἷς ἐν τοῖς τῆς διαπεπονημένης ἐπιστήμης σφάλλεται

δόγμασι, καθάπερ οί προειρημένοι ἐν τοῖς τῶν μέσων τεχνῶν θεωρή-
143μασιν. ὡςπερ γὰρ ὀφθαλμοὶ μὲν ὁρῶσιν, ὁ δὲ νοῦς δι' ὀφθαλμῶν
 τηλαυγέστερον, καὶ ἀκούει μὲν ὤτια, ὁ δὲ νοῦς δι' ὠτων ἄμεινον, καὶ
 ὁσφραίνονται μὲν οἱ μυκτῆρες, ἡ δὲ ψυχὴ διὰ ῥινῶν ἐναργέστερον, καὶ
 αἱ ἄλλαι αἰσθήσεις τῶν καθ' αὐτὰς ἀντιλαμβάνονται, καθαρώτερον δὲ
 καὶ εἰλικρινέστερον ἢ διάνοια-κυρίως γὰρ εἶπῆν ἢδ' ἐστὶν ὀφθαλ-
 μὸς μὲν ὀφθαλμῶν, ἀκοὴ δὲ ἀκοῆς καὶ ἐκάστης τῶν αἰσθήσεων αἰσθη-
 σις εἰλικρινεστέρα, χρωμένη μὲν ἐκείναις ὡς ἐν δικαστηρίῳ ὑπηρέτισι,
 δικάζουσα δ' αὐτῇ τὰς φύσεις τῶν ὑποκειμένων, ὡς τοῖς μὲν συναινεῖν,
 τὰ δὲ ἀποστρέφεισθαι-, οὕτως αἱ μὲν λεγόμεναι μέσαι τέχναι ταῖς κατὰ
 τὸ σῶμα δυνάμεσιν ἐοικυῖαι τοῖς θεωρήμασιν ἐντυγχάνουσι κατὰ τινὰς
 ἀπλᾶς ἐπιβολάς, ἀκριβέστερον δὲ ἐπιστῆμαι καὶ σὺν ἐξετάσει περιττῇ.
144 ὁ γὰρ νοῦς πρὸς αἰσθησιν, τοῦτ' ἐπιστήμη πρὸς τέχνην ἐστὶ· καθάπερ
 γὰρ αἰσθησίς τις αἰσθήσεων, ὡς ἐλέχθη πρότερον, ἐστὶν ἡ ψυχὴ ***
 ἐκείνων μὲν οὖν ἐκάστη μικρὰ ἄττα τῶν ἐν τῇ φύσει παρεσπάσατο,
 περὶ ἃ πονεῖται καὶ πραγματεύεται, γραμμαῖς μὲν γεωμετρία, φθόγγους
 δὲ μουσική, φιλοσοφία δὲ πᾶσαν τὴν τῶν ὄντων φύσιν· ὕλη γὰρ ἐστὶν
 αὐτῆς ὅδε ὁ κόσμος καὶ πᾶσα ἡ τῶν ὄντων ὄρατὴ τε καὶ ἀόρατος οὐ-
145σία. τί οὖν θαυμαστόν, εἰ ἢ τὰ ὅλα καθορῶσα θεᾶται καὶ τὰ μέρη,
 καὶ ἄμεινον ἐκείνων, ἅτε ὀφθαλμοῖς μείζουσι καὶ ὄξυδερκεστέροις ἐνομι-
 ματωθεῖσα; εἰκότως οὖν ἡ κυρία φιλοσοφία τὴν μέσην παιδεῖαν,
 τὴν θεραπευίδαν αὐτῆς, ἐγκύμονα θεάσεται μᾶλλον ἢ ἑαυτὴν ἐκείνη.
146 καίτοι γ' οὐδὲ τοῦτό τις ἀγνοεῖ, ὅτι πάσαις ταῖς κατὰ μέρος
 τὰς ἀρχὰς καὶ τὰ σπέρματα, ἐξ ὧν ἀναβλαστεῖν ἔδοξε τὰ θεωρή-
 ματα, φιλοσοφία δεδώρηται. ἰσόπλευρα γὰρ καὶ σκαληνὰ κύκλους τε
 καὶ πολυγώνια καὶ τὰ ἄλλα σχήματα γεωμετρία προσεξεῦρε, σημείου
 δὲ καὶ γραμμῆς καὶ ἐπιφανείας καὶ στερεοῦ φύσιν, ἃ δὴ ῥίζαι καὶ
147θεμέλιοι τῶν λεχθέντων εἰσίν, οὐκέτι γεωμετρία. πόθεν γὰρ αὐτῇ λέ-
 γειν ὀριζομένη, ὅτι σημεῖον μὲν ἐστὶν οὗ μέρος οὐδέν, γραμμῆ δὲ μῆ-
 κος ἀπλατές, ἐπιφάνεια δὲ ὁ μῆκος καὶ πλάτος μόνον ἔχει, στερεὸν δὲ
 ὁ τὰς τρεῖς ἔχει διαστάσεις, μῆκος, πλάτος, βάθος; ταῦτα γὰρ ἀνά-
148κειται φιλοσοφία καὶ ἡ περὶ ὄρων πραγματεία πᾶσα τῷ φιλοσόφῳ. τό-
 γε μὴν γράφειν καὶ ἀναγινώσκειν γραμματικῆς τῆς ἀτελεστέρας ἐπάγ-
 γελμα, ἣν παρατρέποντές τινες γραμματιστικὴν καλοῦσι, τῆς δὲ τελειο-
 τέρας ἀνάπτυξις τῶν παρὰ ποιηταῖς τε καὶ συγγραφεῦσιν. | ἐπειδὴ οὖν
 περὶ τῶν τοῦ λόγου διεξέρχωνται μερῶν, τότε οὐ τὰ φιλοσοφίας εὐρή-
149ματα παρασπῶνται τε καὶ παρεργολαβοῦσι; ταύτης γὰρ ἴδιον ἐξετάζειν,
 τί σύνδεσμος, τί ὄνομα, τί ῥῆμα, τί κοινὸν ὄνομα, τί ἴδιον, τί ἐλλιπὲς
 ἐν λόγῳ, τί πλήρες, τί ἀποφαντόν, τί ἐρώτημα, τί πύσμα, τί περιεκτι-
 κόν, τί εὐκτικόν, τί ἀρατικόν· τὰς γὰρ περὶ αὐτοτελῶν καὶ ἀξιωμάτων
150καὶ κατηγορημάτων πραγματείας ἢδ' ἐστὶν ἡ συνθεῖσα. ἡμίφωνον δὲ
 ἢ φωνῆεν ἢ παντελῶς ἄφωνον στοιχεῖον ἰδεῖν, καὶ πῶς ἕκαστον τούτων
 εἴωθε λέγεσθαι, καὶ πᾶσα ἡ περὶ φωνῆς καὶ στοιχείων καὶ τῶν τοῦ
 λόγου μερῶν ἰδέα οὐ φιλοσοφία πεπόνηται καὶ κατήνυσται; βραχείας δ'
 ὡςπερ ἀπὸ χειμάρρου σπάσαντες λιβάδας καὶ βραχυτέραις ταῖς ἑαυτῶν

ψυχαῖς ἐναποθλίψαντες τὸ κλαπὲν οἱ φῶρες οὐκ ἐρυθριῶσι προφέροντες ὡς ἴδιον.

151 Οὐ χάριν φρουαττόμενοι τῆς κυρίας, ἥ τὸ κῦρος ὄντως καὶ ἡ τῶν θεωρουμένων ἀνάκειται βεβαίωσις, ἀλογοῦσι. συναισθημένη δὲ αὕτη τῆς ὀλιγωρίας τούτων ἐλέγξει καὶ μετὰ παρρησίας φήσει· ἀδικοῦμαι **152** καὶ παρασπονδοῦμαι τό γε ἐφ' ὑμῖν ὁμολογίας παραβαίνουσιν. ἀφ' οὗ γὰρ ἐνεκολπίσασθε τὰ προπαιδεύματα, τῆς ἐμῆς θεραπαινίδος τὰ ἔγγονα, τὴν μὲν ὡς γαμετὴν ἐξετιμήσατε, ἐμὲ δὲ οὕτως ἀπεστράφητε, ὡς μηδὲ πώποτε ἐς ταῦτὸν ἐλθόντες. ἀλλ' ἴσως ἐγὼ μὲν ταῦτα περὶ ὑμῶν ὑπέληφα, ἐκ τῆς φανεραῦς πρὸς τὴν οἰκέτιν ὁμιλίας τὴν ἄδηλον πρὸς ἐμὲ αὐτὴν ἀλλοτριώσιν τεκμαιρομένη· εἰ δ' ὑμεῖς ἐναντίως ἢ ὡς ὑπέληφα διάκεισθε, γινῶναι μὲν ἀμήχανον ἑτέρω, ῥᾶδιον δὲ μόνω θεῷ. **153** διόπερ οἰκείως ἐρεῖ· "κρίναι ὁ θεὸς ἀνα μέσον ἐμοῦ καὶ σοῦ" (Gen. 16, 5), οὐ προκατεγνωκυῖα ὡς ἡδίκηκόςτος, ἀλλ' ἐνδοιάζουσα ὡς τάχ' ἂν ἴσως καὶ κατορθοῦντος· ὅπερ ἀψευδῶς οὐκ εἰς μακρὰν ἀναφαίνεται δι' ὧν ἀπολογούμενος καὶ τὸν ἐνδοιασμόν αὐτῆς ἐξιώμενός φησιν· "ἰδοὺ ἡ παιδίσκη ἐν ταῖς χερσί σου, χρῶ αὐτῆ, ὡς ἂν σοι ἀρεστὸν ἦ" **154** (Gen. 16, 6). καὶ γὰρ ὁ παιδίσκην εἰπὼν ἀμφοτέρω ὁμολογεῖ, τό τε δούλην καὶ τὸ νηπίαν εἶναι-τὸ γὰρ τῆς παιδίσκης ὄνομα ἑκατέρω τούτων ἐφαρμόζει-, συνομολογεῖ δὲ πάντως εὐθύς καὶ τὰναντία, τῆ μὲν νηπίᾳ τὴν τελείαν, τῆ δὲ δούλῃ τὴν κυρίαν, μονονοῦ βῶν ἀντικρυς, ὅτι τὴν μὲν ἐγκύκλιον παιδείαν καὶ ὡς νεωτέραν καὶ ὡς θεραπαινίδα ἀσπάζομαι, τὴν δὲ ἐπιστήμην καὶ φρόνησιν ὡς τελείαν καὶ δέσποιναν **155** ἐκτετίμηκα. τὸ δὲ "ἐν ταῖς χερσί σου" δηλοῖ μὲν τὸ ὑποχείριός ἐστὶ σοι. σημαίνει δὲ καὶ τοιοῦτον ἕτερον· τὰ μὲν τῆς δούλης εἰς χεῖρας | ἀφικνεῖται σώματος-σωματικῶν γὰρ ὀργάνων καὶ δυνάμεων τὰ ἐγκύκλια χρεῖα-, τὰ δὲ τῆς κυρίας εἰς ψυχὴν ἔρχεται· λογισμοῖς **156** γὰρ τὰ κατὰ τε φρόνησιν καὶ ἐπιστήμην ἀνατίθεται. ὥσθ' ὅσῳ δυνατώτερον καὶ δραστικώτερον καὶ τοῖς ὅλοις κρεῖττον διάνοια χειρός ἐστι, τοσοῦτῳ τῆς ἐγκυκλίου μουσικῆς ἐπιστήμην καὶ φρόνησιν θαυμασιωτέραν εἶναι νενόμικα καὶ διαφερόντως ἐκτετίμηκα. λαβοῦσα οὖν, ὧ καὶ ὑπάρχουσα καὶ πρὸς ἐμοῦ νομιζομένη κυρία, τὴν ἐμὴν ἅπασαν παιδείαν **157** ὡς θεραπαινίδι χρῶ, "ὡς εὐάρεστόν σοι." τὸ δὲ σοὶ εὐάρεστον οὐκ ἀγνωῶ ὅτι πάντως ἐστὶν ἀγαθόν, εἰ καὶ μὴ προσηνές, καὶ ὠφέλιμον, εἰ καὶ μακρὰν τοῦ ἡδέος ἀφέστηκεν. ἀγαθὸν δὲ καὶ ὠφέλιμον τοῖς ἐλέγχου δεομένοις νουθεσία, ὃ ἑτέρω ὀνόματι κάκωσιν ὁ ἱερὸς μηνύει λόγος.

158 Διόπερ ἐπιφέρει· "καὶ ἐκάκωσεν αὐτὴν" (Gen. 16, 6), ἴσον τῷ ἐνουθέτησε καὶ ἐσωφρόνισε. λυσιτελὲς γὰρ σφόδρα τοῖς ἐν ἀδείᾳ καὶ ἐκεχειρίᾳ, καθάπερ ἵπποις ἀφηνιασταῖς, ὀξὺ κέντρον, ἐπεὶ **159** μάλιστα μόλις καὶ ἀγωγῇ δαμασθῆναι καὶ τιθασευθῆναι δύνανται. ἢ τὰ προκείμενα ἄθλα οὐχ ὄρας τοῖς ἀνεπιπλήκτοις; λιπῶσιν, εὐρύνονται, παίρνονται, λαμπρὸν πνέουσιν· εἶτα αἴρονται τὰ ἀσεβείας, οἱ πανάθλιοι καὶ βαρυδαίμονες, οἰκτρὰ βραβεῖα, <ἐπ'> ἀθεότητι κηρυττόμενοι καὶ στεφανούμενοι. διὰ γὰρ τὴν λείως ῥέουσαν εὐτυχίαν ὑπέλαβον ἑαυτοῦς

εἶναι τοὺς ὑπαργύρους καὶ ὑποχρυσούς θεούς, νομίσματος κεκιβδηλευμέ-
160 νου τὸν τρόπον, τοῦ ἀληθινοῦ καὶ ὄντως ὄντος ἐκλαθόμενοι. μαρτυρεῖ
 δὲ καὶ Μωυσῆς ἐν οἷς φησιν· "ἐλιπάνθη, ἐπαχύνθη, ἐπλατύνθη καὶ
 ἐγκατέλιπε θεὸν τὸν ποιήσαντα αὐτόν" (Deut. 32, 15)· ὥστε εἴ ἢ ἐπὶ
 πλέον ἄνεσις τὸ μέγιστον κακόν, ἀσέβειαν, ὠδίνει, τὸνναντίον ἢ μετὰ
 νόμου κάκωσις ἀγαθὸν τέλειον ἀποτίκει, τὴν ἀοίδιμον νουθεσίαν.
161 ἐνθένδε ὀρμηθεὶς καὶ τῆς πρώτης ἑορτῆς τὸ σύμβολον "ἄρτον κακώ-
 σεως" εἶπε (Deut. 16, 3), τὰ ἄζυμα. καίτοι τίς οὐκ οἶδεν, ὅτι ἑορταὶ
 καὶ θάλια περιποιούσιν ἰλαρὰς εὐφροσύνας καὶ εὐθυμίας, οὐ κακώσεις;
162 ἀλλὰ δῆλον, ὡς ὀνόματι κατακέχρηται πόνου, τοῦ σφροονιστοῦ. τὰ γὰρ
 πλεῖστα καὶ μέγιστα τῶν ἀγαθῶν ἀσκητικαῖς ἀθλήσεσι καὶ ἠβῶσι πόνους
 εἴωθε περιγίνεσθαι· ψυχῆς δὲ ἑορτὴ ζῆλος ὁ τῶν ἀρίστων καὶ τελεσφο-
 ρούμενος πόνος. οὗ χάριν διείρηται καὶ "ἐπὶ πικρίδων τὰ ἄζυμα
 ἐσθίειν" (Exod. 12, 8) οὐχ ὡς προσειψήματος, ἀλλ' ἐπειδὴ τὸ μὴ οἰδεῖν
 καὶ ἀναζεῖν ταῖς ἐπιθυμίαις, ἐστάλθαι δὲ καὶ συνῆχθαι πρὸς ἀηδίας οἱ
 πολλοὶ τίθενται, πικρὸν ἠγούμενοι τὸ | ἀπομαθεῖν τὸ πάθος, ὅπερ ἐστὶν
163 εὐφροσύνη καὶ ἑορτὴ διανοία φιλάθλῳ. ταύτης ἕνεκά μοι δοκεῖ
 τῆς αἰτίας ἐν χωρίῳ, ὃ κέκληται πικρία, τὰ νόμιμα ἀναδιδαχθῆναι·
 ἦδὲ μὲν γὰρ τὸ ἀδικεῖν, ἐπίπονον δὲ τὸ δικαιοπραγεῖν· τοῦτο δὲ ἐστὶν
 ὁ ἀψευδέστατος νόμος. ἐξεληθόντες, γὰρ φησιν, ἐκ τῶν Αἰγυπτιακῶν
 παθῶν "ἦλθον εἰς Μερρά, καὶ οὐκ ἠδύναντο πιεῖν ὕδωρ ἐκ Μερρῶν·
 πικρὸν γὰρ ἦν. διὰ τοῦτο ἐπωνομάσθη τὸ ὄνομα τοῦ τόπου ἐκείνου
 πικρία. καὶ διεγόγγυζεν ὁ λαὸς κατὰ Μωυσῆ λέγοντες· τί πιόμεθα;
 ἐβόησε δὲ Μωυσῆς πρὸς κύριον, καὶ ἔδειξεν αὐτῷ κύριος ζύλον, καὶ
 ἐνέβαλεν αὐτὸ εἰς τὸ ὕδωρ, καὶ ἐγλυκάνθη τὸ ὕδωρ. ἐκεῖ ἔθετο αὐτῷ
 δικαιώματα καὶ κρίσεις, κακῆ αὐτὸν ἐπείραζεν" (Exod. 15, 23_25).
164 ἢ γὰρ ἄδηλος ἀπόπειρα καὶ δοκιμασία τῆς ψυχῆς ἐστὶν ἐν τῷ πονεῖν
 καὶ πικραίνεσθαι· ὅπη γὰρ ταλαντεύσει, χαλεπὸν διαγνῶναι. οἱ μὲν
 γὰρ προκαμόντες ἀνέπεσον, βαρὺν ἀντίπαλον ἠγησάμενοι τὸν πόνον, καὶ
 τὰς χεῖρας ὑπ' ἀσθενείας ὥσπερ ἀπειρηκότες ἀθληταὶ καθῆκαν, παλιν-
165δρομεῖν εἰς Αἴγυπτον ἐπὶ τὴν ἀπόλαυσιν τοῦ πάθους ἐγνωκότες. οἱ δὲ
 τὰ φοβερά καὶ δεινὰ τῆς ἐρήμης πάνυ τλητικῶς καὶ ἐρωμένως ἀνα-
 δεχόμενοι τὸν ἀγῶνα τοῦ βίου διήθλησαν ἀδιάφθορον καὶ ἀήττητον
 φυλάξαντες καὶ τῶν τῆς φύσεως ἀναγκαίων κατεξαναστάντες, ὡς πείναν,
 δίψος [ρίγο]ς, κρύος, θάλλος, ὅσα τοὺς ἄλλους εἴωθε δουλοῦσθαι, κατὰ
166 πολλὴν ἰσχὺς περιουσίαν ὑπάγεσθαι. αἴτιον δὲ ἐγένετο οὐ ψιλὸς ὁ
 πόνος, ἀλλὰ σὺν τῷ γλυκανθῆναι· λέγει γὰρ· "ἐγλυκάνθη τὸ ὕδωρ,"
 γλυκὺς δὲ καὶ ἡδὺς πόνος ἐτέρῳ ὀνόματι φιλοπονία καλεῖται. τὸ γὰρ
 ἐν πόνῳ γλυκὺ ἔρωσ ἐστὶ καὶ πόθος καὶ ζῆλος καὶ φιλία τοῦ καλοῦ.
167 μηδεὶς οὖν τὴν τοιαύτην κάκωσιν ἀποστρεφέσθω, μηδ' "ἄρτον κακώ-
 σεως" νομισάτω ποτὲ λέγεσθαι τὴν ἑορτῆς καὶ εὐφροσύνης τράπεζαν
 ἐπὶ βλάβη μᾶλλον ἢ ὠφελείᾳ· τρέφεται γὰρ τοῖς παιδείας δόγμασιν ἢ
168 νουθετουμένη ψυχῇ. τὸ ἄζυμον πέμμα τοῦτο οὕτως ἐστὶν ἱερόν,
 ὥστε χρησιμοῖς προστέτακται δώδεκα ἄρτους ἄζύμους ταῖς φυλαῖς
 ἰσαριθμούς προτιθέναι ἐπὶ τῆς ἐν τοῖς ἀδύτοις χρυσῆς τραπέζης

169 (Exod. 25, 29), καὶ καλοῦνται προθέσεως. καὶ νόμῳ δὲ ἀπείρηται
 πᾶσαν ζύμην καὶ πᾶν μέλι προσφέρειν τῷ βωμῷ (Lev. 2, 11)· χαλεπὸν
 γὰρ ἢ τὰς γλυκύτητας τῶν κατὰ τὸ σῶμα ἡδονῶν ἢ τὰς τῆς ψυχῆς
 ἀραιὰς καὶ χαλκούς ἐπάρσεις καθιερῶν ὡς ἅγια, τὰ φύσει βέβηλα καὶ
170 ἀνίερα ἐξ αὐτῶν. ἄρ' οὖν οὐκ εἰκότως ἐπισημνυόμενος ὁ προφήτης
 λόγος, ὄνομα Μωυσῆς, ἐρεῖ· "μνησθήσῃ πᾶσαν τὴν ὁδὸν ἣν ἤγαγέ σε
 κύριος ὁ θεὸς ἐν ἐρήμῳ, ὅπως ἂν κακώσῃ σε καὶ ἐκπειράσῃ σε καὶ
 διαγνωσθῇ τὰ ἐν καρδίᾳ σου, εἰ φυλάξεις ἐντολὰς αὐτοῦ ἢ | οὐ· καὶ
 ἐκάκωσέ σε καὶ ἐλιμαγχόνησέ σε καὶ ἐψώμισέ σε τὸ μάννα, ὃ οὐκ
 ἤδεισαν οἱ πατέρες σου, ἵνα ἀναγγείλῃ σοι, ὅτι οὐκ ἐπ' ἄρτῳ μόνῳ
 ζήσεται ὁ ἄνθρωπος, ἀλλ' ἐν παντὶ ῥήματι ἐκπορευομένῳ διὰ στόματος
171 θεοῦ" (Deut. 8, 2. 3); τίς οὖν οὕτως ἀνόσιός ἐστιν, ὡς ὑπολαβεῖν
 κακωτὴν τὸν θεὸν καὶ λιμόν, οἴκτιστον ὄλεθρον, ἐπάγοντα τοῖς ἀνευ
 τροφῆς ζῆν μὴ δυναμένοις; ἀγαθὸς γὰρ καὶ ἀγαθῶν αἴτιος, εὐεργέτης,
 σωτὴρ, τροφεύς, πλουτοφόρος, μεγαλόδωρος, κακίαν ὄρων ἱερῶν ἀπελη-
 λακώς· οὕτω γὰρ τὰ γῆς ἀχθῆ, τὸν τε Ἄδαμ καὶ Κάιν, ἐφυγάδευσεν
172 ἐκ τοῦ παραδείσου. μὴ παραγώμεθα οὖν ταῖς φωναῖς, ἀλλὰ τὰ δι'
 ὑπονοιῶν σημαινόμενα σκοπῶμεν καὶ λέγωμεν, ὅτι τὸ μὲν "ἐκάκωσε"
 ἴσον ἐστὶ τῷ ἐπαίδευσέ σε καὶ ἐνουθέτησε καὶ ἐσωφρόνισε, τὸ δὲ "λιμῷ
 παρέβαλεν" οὐ σιτίων καὶ ποτῶν εἰργάσατο ἔνδειαν, ἀλλ' ἡδονῶν καὶ
 ἐπιθυμιῶν φόβων τε καὶ λύπης καὶ ἀδικημάτων καὶ συνόλως ἀπάντων
173 ὅσα ἢ κακιῶν ἐστὶν ἢ παθῶν ἔργα. μαρτυρεῖ δὲ τὸ ἐπιλεγόμενον
 ἐξῆς· "ἐψώμισέ σε τὸ μάννα." ἄρα γε τὸν τὴν ἄπονον καὶ ἀταλαί-
 πωρον τροφήν δίχρα σπουδῆς τῶν ἀνθρώπων οὐκ ἐκ γῆς, ὡς ἔθος,
 ἀναδοθεῖσαν, ἀπ' οὐρανοῦ δέ, τεράστιον ἔργον, ἐπ' εὐεργεσία τῶν
 χρησομένων παρασχόμενον ἄξιον λέγειν λιμοῦ καὶ κακώσεως ἢ τοῦναν-
174 τίον εὐθηρίας καὶ εὐετηρίας ἀδείας τε καὶ εὐνομίας αἴτιον; ἀλλ' οἱ
 πολλοὶ καὶ ἀγελαῖοι νομίζουσι τοὺς λόγους θείους τρεφομένους ἀθλίως
 καὶ ταλαιπύρως ζῆν-ἄγευστοι γὰρ εἰσι τοῦ παντρώου γεύματος
 σοφίας-, οἱ δ' <ἐν> ταῖς εὐπαθείαις καὶ εὐφροσύναις λελήθασιν διά-
175 γοντες. οὕτω τοῖνον ἢ ποιά κάκωσις ὠφέλιμόν ἐστιν, ὥστε καὶ
 τὸ ταπεινότατον αὐτῆς, ἡ δουλεία, μέγα ἀγαθὸν νενόμισται. καὶ ταύτην
 ἠῤῥατό τις ἐν ταῖς ἱεραῖς ἀναγραφαῖς πατὴρ υἱῷ, τῷ ἄφρονι Ἡσαῦ ὃ
176 ἄριστος Ἰσαάκ. εἶπε γὰρ ποῦ· "ἐπὶ μαχαίρα σου ζήσεις, καὶ τῷ
 ἀδελφῷ σου δουλεύσεις" (Gen. 27, 40), λυσιτελέστατον κρίνων τῷ πό-
 λεμον ἀντ' εἰρήνης αἰρουμένῳ καὶ ὡσπερ ἐν μάχαις ὀπλοφοροῦντι διὰ
 τὴν ἐν τῇ ψυχῇ στάσιν καὶ ταραχὴν ὑπηκόω γενέσθαι καὶ δουλεύσαι
 καὶ ἐπιτάγμασιν, ἅττ' ἂν ὁ σωφροσύνης ἐραστῆς ἐπικελεύσῃ, πᾶσι πει-
177 θαρχεῖν. ἐνθὲνδε μοι δοκεῖ τις τῶν φοιτητῶν Μωυσέως, ὄνομα εἰρη-
 νικός, ὃς πατρίῳ γλώττῃ Σαλομῶν καλεῖται, φάναι· "παιδείας θεοῦ,
 υἱέ, μὴ ὀλιγῶρει, καὶ μὴ ἐκλύου ὑπ' αὐτοῦ ἐλεγχόμενος· ὃν γὰρ
 ἀγαπᾷ κύριος ἐλέγχει, μαστιγοῖ δὲ πάντα υἱὸν ὃν παραδέχεται" (Prov.
 3, 11. 12). οὕτως ἄρα ἢ ἐπίπληξις καὶ νουθεσία καλὸν νενόμισται,
 | ὥστε δι' αὐτῆς ἢ πρὸς θεὸν ὁμολογία συγγένεια γίνεται. τί γὰρ οἱ-
178 κειότερον υἱῷ πατρὸς ἢ υἱοῦ πατρὸς; ἀλλ' ἵνα μὴ λόγον ἐκ λόγου

συνείροντες μηκύνειν δοκῶμεν, ἐναργεστάτην δίχα τῶν εἰρημένων πίστιν παρεξόμεθα τοῦ τὴν ποιὰν κάκωσιν ἀρετῆς ἔργον εἶναι· νόμος γὰρ ἔστι τοιοῦτος· "πᾶσαν χήραν καὶ ὀρφανὸν οὐ κακώσετε· ἐὰν δὲ κακία κακώσητε αὐτούς" (Exod. 22, 22). τί λέγει; ἄρ' ὑπό τινος ἔστιν ἄλλου κακῶσθαι; εἰ γὰρ κακίας ἔργα μόνης αἰ κακώσεις, περιττὸν τὸ ὁμολογούμενον **179** γράφειν, ὃ καὶ δίχα προσθήκης ἀνομολογηθήσεται. φήσει δὲ πάντως· οἶδα καὶ ὑπὸ ἀρετῆς ἐλεγχόμενον καὶ ὑπὸ φρονήσεως παιδευόμενον. διόπερ οὐ πᾶσαν κάκωσιν ἐν αἰτία τίθεμαι, ἀλλὰ τὴν μὲν δικαιοσύνης καὶ νομοθετικῆς ἔργον οὔσαν-ἐπιπλήξει γὰρ σωφρονίζει-μάλιστα θαυμάζω, τὴν δὲ ἀφροσύνης καὶ κακίας, βλαβεράν ὑπάρχουσαν, ἀπο- **180** στρέφομαι καὶ κακίζω δεόντως. ὅταν οὖν τὴν Ἄγαρ κακουμένην ὑπὸ Σάρρας ἀκούσης, μηδὲν τῶν ἐν ταῖς γυναικείαις ζηλοτυπίαις εἰωθότων γίνεσθαι ὑπονοήσης· οὐ γὰρ περὶ γυναικῶν ἔστιν ὁ λόγος, ἀλλὰ διανοιῶν, τῆς μὲν γυμναζομένης ἐν τοῖς προπαιδεύμασι, τῆς δὲ τοῦς ἀρετῆς ἀθλοῦς διαθλούσης.